



ભાગ્યશ્રી

લેખકો



રિધ્ધીશ જેખી

દિલીપ ઘાસવાલા

રવીન્દ્ર પારેખ

ચામિની વ્યાસ

તૃપ્તિ વી પંડ્યા

વર્ષા ભટ્ટ

આરતી પરિતોષ

જુલી સોલંકી

પૂજા પટેલ

પહાડોની ઊંડી ખાડીને જોડતા આ બ્રિજ ઉપરથી નીચે જૂએ તો ચક્કર આવી જાય....

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨
આ એરિયલ કેબલ બ્રિજ સિક્કિમ સ્થિત રંગ રંગ નો છે, ઈસ્ટ સિક્કિમથી નોર્થ સિક્કિમમાં આવતા તમામ માલવાહક વાહનો અને મુસાફર વાહનોની યાતાયાત આ બ્રિજ ઉપરથી થાય છે. સેનાના ભારે ભરખમ વાહનો પણ આ બ્રિજ ઉપરથી પસાર થાય છે. નોર્થ સિક્કિમ ફરવા ગયેલા મિત્રો પણ આ બ્રિજ ઉપર થઈને પસાર થયા હશે, બ્રિજ જોયો પણ હશે. બે

પહાડોની બહુ ઊંડી ખાડીને જોડતા આ બ્રિજ ઉપર થી નીચે જૂએ તો પણ ચક્કર આવી જાય ૨૦૦૦ મી નોર્થ સિક્કિમ હતો, ત્રણ વર્ષ દરમિયાન સેંકડો વાર આ બ્રિજ ઉપર થી પસાર થયેલો બાજુમાં જ અમારો ટ્રાંસિટ કેમ્પ હોવાથી રાત્રી રોકાણ વખતે ચાલીને પણ બ્રિજ ઉપર લટાર મારવા જતા ફરી ૨૦૧૨ થી ૨૦૧૫ દરમિયાન સિક્કિમ રહ્યો ફરી નોર્થ સિક્કિમ આવવા જવા આ રંગરંગ બ્રિજનો જ ઉપયોગ થતો

બ્રિજના સ્ટ્રક્ચર અને ક્વોલિટીમાં જરા અમથો પણ બદલાવ જોવા મળ્યો નહિ. બ્રિજ લગભગ અંગ્રેજો સમયનો છે વર્ષમાં એકવાર બોર્ડર રોડ ઓરેંગનાઈઝેશન સેનાની ઈન્જનીયર કોર્પ્સ ની દેખરેખ હેઠળ આ બ્રીજનું મેન્ટેનન્સ કરે છે આખા બ્રિજના નટ બોલ્ટ ચેક કરી કસવા રંગરોગાન કરવું અને ઓઈલિંગ કરવું સિક્કિમમાં વર્ષના લગભગ ૭ થી ૮ મહિના વરસાદ ચાલુ હોય છે

છતા પણ બ્રિજના કેબલ અને પેનલ અડીખમ છે નથી કોહવાયા કે નથી જર્જરિત થયા સવાલ એ થાય કે શું આ બ્રિજના નિર્માણમાં જે ઈન્જનીયરો સામેલ હશે એ કઈ વિશેષ ઈન્જનિયરિંગ ભણેલા હશે??? બ્રિજમાં વપરાયેલું મટેરીયલ આ બ્રિજ માટે વિશેષ બનાવવામાં આવ્યું હશે?? કે પછી બ્રિજ નિર્માણમાં સામેલ તમામ ટીમ ઈમાનદાર હશે ?? અંગ્રેજ શાહી અને રાજા શાહીમાં અત્યારે જે ભ્રષ્ટાચાર છે એવો નહોતો એટલે ???



પ્રેગ્નેન્સીમાં ક્યારે હોય છે મહિલાના મનમાં ચિંતાની વાત?

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨
પ્રેગ્નેન્સી નો ટકો મહીનો જ્યારે બાળક જન્મ લેવા તૈયાર થઈ જાય છે પણ તેનો વજન અને મગજ અત્યારે પણ વિકાસ કરી રહ્યા હોય છે. ખોપડીના સિવાય શરીરની બધા હાડકાઓ કઠણ થઈ જાય છે. મગજના હાડકા કઠણ નથી થાય જેથી જન્મના સમય તે બર્થ કેનાલથી સરળતાથી બહાર નિકળી શકે. ડિલીવરીનો સમય પાસ હોય છે તેથી ગર્ભવતી મહિલાના મનમાં ડર પણ હોય છે અને ઉત્સુકતા પણ. આ મહીના ખૂબ ફેરફાર શરીરમાં આવે છે. મહિલાનો વજન ૧૧ થી ૧૬ કિલો વધી જાય છે તેથી એને ખુરશીથી ઉઠવાથી લઈને રાત્રે સૂવામાં પરેશાની થાય છે. ઘણી મહિલાઓ કેટલાક ફેરફારને જોઈને ડરી જાય છે.

૩. પીઠમા સતત દુખાવો થઈ શકે છે.

૪. બાળકના વિકાસ પૂર્ણ રીતે થઈ જાય છે. તેથી શ્રોણિ ભાગ પર તેનો દબાણ વધારે થઈ જાય છે જેના કારણે વાર-વાર યુરિન થઈ જાય છે.

૫. ડિલીવરના થોડા અઠવાડિયા પહેલા ગર્ભવતીની

૬. બાળકની ગતિવિધિઓમાં ફેરફાર આવી જાય છે. તે પહેલાની રીતે વધારે હલી નહી શકતો કારણકે આખરે દિવસોમાં તેનો વિકાસ પૂરી રીતે થઈ જાય છે. આ મહીના ગર્ભવતીને શું કરવું જરૂરી છે. દર મહીનાની રીતે

પીએ છે અને તેમની જીવનશૈલી કેવી છે તેનો સીધો અસર થનારા બાળક પર પડે છે. ગર્ભાવસ્થાના નવમા મહીનામાં શું ખાવું ફાઈબર યુક્ત ભોજન ખાવું જેમકે- લીલા શાકભાજી, ફળો, આખા અનાજ, ઓટ્સ અને કઠોળઆયર યુક્ત આહાર ખાવું- પાલક, સફરજન, બ્રોકોલી અને ખજૂર વગેરે. જો તમે માંસાહારી છો, તો તમે ચિકન અને માંસ પણ ખાઈ શકો છો. કેલ્શિયમયુક્ત આહાર લો: કેલ્શિયમ માટે દૂધ, દહીંનું સેવન કરો શરીરમાં આયરનને અવશોષિત કરવા માટે વિટામિન સીથી ભરપૂર ભોજન કરવું. તેના માટે તમે લીંબુ, સંતરા, સ્ટ્રાબેરી અને ટમેટા જેવી વસ્તુઓનો સેવન કરી શકો છો. ફોલેટ યુક્ત ભોજન જરૂર ખાવું કારણ કે તેની ઉણપથી કરોડરજ્જુના હાડકા અને મગજ સંબંધી વિકાર થવાનો ખતરો રહે છે. તેના માટે લીલા પાંદડાવાળા શાકભાજી અને કઠોળનું સેવન કરવું જોઈએ. ગર્ભાવસ્થાના નવમા મહીનામાં શું ન ખાવું ઓફી, ચા કે ચોકલેટથી પરેજ કરવું. દિવસમાં ૧ કે ૨ કપથી વધારે સેવન તો કદાચ ન કરવું. આર્ટિફિશિયલ શુગરની વસ્તુઓનો સેવન ન કરવું. તાજા ફળ કે જ્યુસ કે ઘરમાં બનેલી મીઠી કેંડી ખાઈ શકો છો. જંક ફૂડ ખાવાથી બચવું. પારાની માછલી, કાચું માંસ અને કાચા ઈંડા ન ખાઓ ગર્ભાવસ્થાના નવમા

મહીના માટે કસરત સવાર સાંજે આંટા મારવા અને શ્વાસ સંબંધી કસરત જેમ કે યોગ આસનો કરી શકો છો પરંતુ આવા કોઈ નથીકસરત ન કરો જેનાથી પેટ પર દબાણ આવે.

શું ન કરવું
પ્રેગ્નેન્સીના દરમિયાન તણાવ કદાચ ન લેવું. પેટના સહારે નીચેની તરફ ન નમવું અને ભારે સામાન કદાચ ન ઉપાડવું. વધારે મોડે સુધી ઉભા ન રહેવું. તેનાથી તમને થાક થઈ શકે છે. પીઠના પડબો ન સોવું. તેનાથી ગર્ભાશયનો ભાર કરોડરજ્જુ પર પડે છે. આ દરમિયાન પ્રસવ ક્યારે પણ થઈ શકે છે. પહેલીવાર મા બનતી મહિલા માટે આ દર્દને સમજવું મુશ્કેલ થઈ શકે છે તેથી ઘરના વડીલને તમારી સમસ્યા જરૂર જણાવવી. જો પાણીથી કોથળી ફાટી જાય તો તરત જ ડાક્ટરથી સંપર્ક કરી સલાહ લેવી? ક્યારે ક્યારે ડાક્ટર પોતે પ્રસવ દરમિયાન પાણીથી કોથળી તોડવાનો ફેસલો કરે છે. વધારેપણ્ય આવું ત્યારે હોય છે જ્યારે ગર્ભવતીને અપ્રાકૃતિક રીતે પ્રસવ પીડા શરૂ કરાય છે. હવે તો તમે સમજી ગયા હશો કે નવમા મહીનામાં તમને કઈ પરેશાનીઓથી પસાર થવું પડશે. તેથી વગર ડર ખુશી-ખુશી સમય પસાર કરવું.



૧. અંતિમ મહીનો છે તો યોનિ સ્નાવ વધારે ગુલાબી અને ભૂરા રંગનો હોઈ શકે છે. સ્તનથી કોલોસ્ટ્રમનો ડિસ્ચાર્જ થઈ શકે છે.

૨. બેકસટન હિક્સ સંકોચન આ મહીનામાં સામાન્ય હોય છે. આવું થતા મહિલાને ઘણી વાર લાગે છે કે તેને લેબર પેન શરૂ થઈ ગયા છે જ્યારે આવું થતું નથી પણ હો દુખાવો

છાતીમાં બળતરા અને શ્વાસ લેવામાં તકલીફ જેવીવી પરેશાનીઓથી રાહત મળી જાય

ગર્ભવતી આ મહીના પણ હેલ્દી ખાઈ અને પોતાને હાઈડ્રેટેડ રાખે. ગર્ભવતી શું ખાય છે, શું

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨
લસણનો ઉપયોગ દરેક ઘરમાં થાય છે. મોટાભાગે લોકો લસણના ઉપયોગ કરીને તેના છાલટાને બેકાર સમજીને ફેંકી દે છે પણ તેના છાલટામાં એંટી બેક્ટીરિયલ, એંટી વાયરલ અને એંટી ફંગલ ગુણ હોય છે. તેમાં એલિસિન કપાઉડ હોય છે. જે આરોગ્ય માટે તો ફાયદાકારી હોય છે. સાથે જ તેના છાલટાને વાટીને

સ્કિન પર લગાડવાથી ખૂબ ફાયદો મળે છે

૧. લસણના ફોતરાને પાણીમાં નાખી ઉકાળી લો. આ પાણીને હુંફાળુ કરીને હેયર વોશ કરો તેનાથી હેયર ફોલની સમસ્યા દૂર થશે.

૨. લસણનાં ફોતરાને ચિકન સ્ટાક બનાવતા સમયે તેમાં નાખી દો. તેનાથી ચિકન સ્ટાકનો ટેસ્ટ વધી જાય છે.

૩. લસણના ફોતરાને વાટીને પિપલ્સ પર લગાવો.

લસણના ફોતરા છે લાભકારી

તેમા રહેલ એંટી બેક્ટીરિયલ ગુણ પિપલ્સની સમસ્યાને દૂર કરવામાં સહાયક હોય છે.

૪. પાણીમાં લસણના ફોતરા નાખી ઉકાળી લો તેને ગાળીને પીવાથી શરદી-જુકામ જેવી સમસ્યા તરત દૂર થશે.

૫. લસણના ફોતરાને વાટીને તેમા મધ મિક્સ કરી

લો. તેને સવારે-સાંજે લેવાથી અસ્થમાની સમસ્યામાં રાહત મળશે.

૬. લસણના ફોતરાને પાણીમાં ઉકાળી લો. તે પાણીમાં તમારા પગને ડુબાડી રાખો તેનાથી પગના સોજા દૂર થઈ જશે

૭. લસણના ફોતરા પેસ્ટ બનાવી લો તેમાં લીંબૂનો રસ

મિક્સ કરી તમારા વાળની જડ પર લગાવો તેનાથી જૂ ની સમસ્યા દૂર થશે.

૮. લસણનાં ફોતરાને પેનમાં નાખી શેકી લો. પછી તેનો પાવડર બનાવી લો. તે પાવડરમાં ઓલિવ ઓઇલ મિક્સ કરી વાળમાં લગાવો તેનાથી વાળના રંગ નેચરલી કાળો થશે

કુણધેર ગામમાં ચુલેસ્માતાજી મંદિર શિવધામ અને ૫૧ શક્તિપીઠના દર્શન



સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨

પાટણના કુણધેર ગામે આવેલા ચુલેલ માતા મંદિરના ટ્રસ્ટ દ્વારા ભગવાન ભોળાનાથની ગગનચુંબી પ્રતિમા સહિત બાર જ્યોતિર્લિંગ અને શિવપુરાણની રચનાઓની પ્રતિમાઓની ઝાંખીની રચના કરાયા બાદ તેની બાજુમાં ૫૧ શક્તિપીઠની રચના કરી છે. લાખોના ખર્ચે તૈયાર થયેલા ૫૧ શક્તિપીઠમાં પાકિસ્તાન, બાંગ્લાદેશ, તિબેટ, નેપાળ વગેરે દેશોમાં બિરાજમાન દેવીઓને પણ બિરાજમાન કરાયા છે.

૨૦ રૂપિયામાં ભોજન અને ચા પાણીની પણ વ્યવસ્થા

અંબાજી માતાના મુખ્ય મંદિરની સામે બંને બાજુએ અલગ-અલગ મંદિરો બનાવીને અલગ-અલગ દેવીઓની પ્રતિમાઓ આરૂઢ કરી છે. દિવાળી પર્વને લઈ પાટણ સહિત ગુજરાતભરમાંથી મોટી સંખ્યામાં પ્રવાસીઓ અને ભાવિક ભક્તો દર્શન કરવા ઉમટી પડે છે. આજે નવા વર્ષના પ્રથમ દિવસે મોટી સંખ્યામાં ભક્તો આવી પહોંચ્યા હતા. મંદિરમાં સવારે ૧૦ થી ૩ અને સાંજે ૬ થી ૮ વાગ્યા સુધી ૨૦ રૂપિયામાં ભોજન અને ચા પાણીની પણ વ્યવસ્થા મંદિર ટ્રસ્ટ દ્વારા કરવામાં આવી છે. જેનો લાભ મોટી સંખ્યામાં ભાવિક ભક્તો લઈ રહ્યા છે.





સુરત મિત્ર
ભાગ્યશ્રી પૂર્તિ

તા.૦૬-૧૧-૨૦૨૨

આગળના બે અંકોમાં આપણે જોયું કે તમે કેવી રીતે ચકાસી શકો કે તમે સારા શ્રોતા છો કે નહીં. તદુપરાંત આપણે એ પણ જોયું કે સારા શ્રોતા બનવાથી અંગત અને વ્યવસાયિક જીવનમાં શું ફાયદા થાય. જેમકે ગેરસમજ ઘટાડે, સહાનુભૂતિ બનાવે, જજમેન્ટલ બનતા રોકે, વ્યવસાયિક સંબંધો સુધારે, ઉત્પાદકતા વધારે, ભરોસો વધારે, નેતૃત્વ કૌશલ્ય વધારે, તકરાર અટકાવે વગેરે વગેરે. એનાથી મોટો પ્રશ્ન એ છે કે સારા શ્રોતા બનવું કેવી રીતે? ઘણા બધા લોકો આ સામાન્ય લાગતું પણ ખરેખર અઘરું કૌશલ્ય કેળવી શકતા નથી. આજે

આપણે અમુક મુદ્દા ચર્ચાએ કે સારા શ્રોતા બનવા માટે કેવા નાના પણ મહત્વના પગલાં લઈ શકાય.

૧. બોલનારની આંખનો સંપર્ક જાળવો

જ્યારે કોઈ વ્યક્તિ રૂમને સ્કેન કરે છે, કમ્પ્યુટર સ્ક્રીનનો અભ્યાસ કરે છે અથવા બારીમાંથી બહાર જોતા હોય ત્યારે તેની સાથે વાત કરવી એ કોઈ ફરતા લક્ષ્યને હિટ કરવાનો પ્રયાસ કરવા જેવું છે. વ્યક્તિનું વિભાજિત ધ્યાન તમને ખરેખર કેટલું મળે છે? પચાસ ટકા? પાંચ ટકા? જો તે વ્યક્તિ તમારું બાળક હોત તો તમે "જ્યારે હું તમારી સાથે વાત કરું છું ત્યારે મારી તરફ જુઓ" એવી માંગણી કરી શકો છો, પરંતુ આ તે પ્રકારનું નથી જે આપણે મિત્ર

અથવા સહકાર્યકરને કહીએ છીએ. આંખનો સંપર્ક અસરકારક સંદેશાવ્યવહારનો મૂળભૂત ઘટક માનવામાં આવે છે. કાગળો, પુસ્તકો, ફોન અને અન્ય

યાદ રાખો કે સક્રિય શ્રવણનો અર્થ એ છે કે તમે વાતચીતમાં પ્રાપ્ત કરી રહ્યાં છો તે સ્પષ્ટ અને ગર્ભિત બંને માહિતી પર ધ્યાન આપવું.



વિશેષોને બાજુ પર રાખો. તેમને જુઓ, ભલે તેઓ તમારી તરફ ન જુએ.

૨. બિનમૌખિક સંકેતો પર ધ્યાન આપો

આપણે એક પણ શબ્દ બોલ્યા વિના એકબીજા વિશે ઘણી બધી માહિતી મેળવીએ છીએ. બિનમૌખિક સંકેતો, જેમ કે અવાજનો સ્વર, ચહેરાના

હાવભાવ અને શારીરિક ભાષા, સામાન્ય રીતે જ્યાં શબ્દો પાછળની પ્રેરણા અને લાગણી વ્યક્ત કરવામાં આવે છે. કોઈ વ્યક્તિ સાથે રૂબરૂ મળીને, તમે આંખોની આસપાસની અભિવ્યક્તિ, ખભાના ઢોળાવમાં ઉત્સાહ, કંટાળાને અથવા બળતરાને ખૂબ જ ઝડપથી શોધી શકો છો. આ એવા સંકેતો છે જેને તમે અવગણી શકતા નથી. સાંભળતી વખતે, યાદ રાખો કે શબ્દો સંદેશનો માત્ર એક અંશ જણાવે છે.

૩. ખુલ્લું મન રાખો

અન્ય વ્યક્તિને જજ કર્યા વિના અથવા તે તમને જે કહે છે તેની માનસિક ટીકા કર્યા વિના સાંભળો. જો તમે તેમને સાંભળતી વખતે જજ કરવાની કોશિશ કરો છો તો તમે સાંભળનાર તરીકે તમારી અસરકારકતા સાથે સમાધાન કર્યું છે. નિષ્કર્ષ પર આવ્યા વિના સાંભળો. યાદ રાખો કે

વક્તા તેના મગજની અંદરના વિચારો અને લાગણીઓને રજૂ કરવા માટે ભાષાનો ઉપયોગ કરે છે. તમે જાણતા નથી કે તે વિચારો અને લાગણીઓ શું છે અને તમે સાંભળીને જ શોધી શકશો. શાબ્દિક ચિત્ર હોય કે અમૂર્ત વિભાવનાઓની ગોઠવણી, તમારું મગજ જરૂરી કામ કરશે જો તમે સંપૂર્ણ રીતે સતર્ક રહીને ધ્યાન કેન્દ્રિત કરશો.

૪. વિશેષ પાઠશો નહીં અને તમારા "સોલ્યુશન્સ" લાદશો નહીં.

બાળકોને શીખવવામાં આવતું હતું કે વિશેષ પાઠવો અસંસ્કારી છે. મને ખાતરી છે કે બાળકોને શીખવતી ઘણી વસ્તુઓ આપણે ભૂલી જઈએ છીએ. આપણે બધા જુદા જુદા દરે વિચારીએ છીએ અને બોલીએ છીએ. જો તમે ઝડપી વિચારક અને ચપળ વક્તા છો, તો ધીમી, વધુ વિચારશીલ વાતચીત કરનાર-અથવા

પોતાને અભિવ્યક્ત કરવામાં મુશ્કેલી અનુભવતા વ્યક્તિ માટે તમારી ગતિ હળવી કરવાનો ભોજ તમારા પર છે. જ્યારે કોઈને કોઈ સમસ્યા વિશે વાત કરતા સાંભળો, ત્યારે ઉકેલો સૂચવવાનું ટાળો. આપણામાંના મોટા ભાગનાને હંમેશા સલાહ જોઈતી નથી હોતી. જો આપણે એવું કરીએ તો પહેલા પૂછીએ. આપણામાંના મોટાભાગના લોકો પોતાના ઉકેલો શોધવાનું પસંદ કરે છે. તેમને જરૂર છે કે તમે સાંભળો અને તે કરવામાં તેમની મદદ કરો. ક્યારેક જો તમે એકદમ તેજસ્વી ઉકેલ સાથે છલકાતા હોવ, તો ઓછામાં ઓછું સ્વીકરની પરવાનગી મેળવો. પૂછો, "શું તમે મારા વિચારો સાંભળવા માંગો છો?"

૫. સમજણની ખાતરી કરવા માટે જ પ્રશ્નો પૂછો

જ્યારે તમે સાંભળો છો કે કોઈ વ્યક્તિ કંઈક મુશ્કેલી શેર કરે છે, ત્યારે ખાતરી કરો કે તમે એવા પ્રશ્નો પૂછી રહ્યાં છો જે તમને તે વ્યક્તિ શું કહે

છે તે સમજવામાં મદદ કરે. તેઓએ પ્રશ્ન સાથે જે કહ્યું છે તેને પ્રતિબિંબિત કરીને તમે સાંભળી રહ્યાં છો અને સમજવાનો પ્રયાસ કરી રહ્યાં છો તે બતાવો. ઉદાહરણ તરીકે, "મેં જે સાંભળ્યું તે આ રહ્યું, શું તમારો મતલબ એ જ હતો?" અથવા "તો તમે આ કહો છો. શું મને તે અધિકાર છે?" આ એક સરળ પ્રશ્ન છે જે દર્શાવે છે કે તમે તેઓએ જે કહ્યું છે તે સાંભળી રહ્યાં છો અને - વધુ અગત્યનું - તમે તેમને સમજો છો તેની ખાતરી કરવા માટે પગલાં લીધાં છે. જો તેઓ એવી પરિસ્થિતિની ચર્ચા કરી રહ્યાં છે જેનો તમને થોડો અનુભવ નથી, તો તમારે તે ભાગો વિશે પ્રશ્નો પૂછવા જોઈએ જે તમે સમજી શકતા નથી. દાખલા તરીકે, "તે ખરેખર મુશ્કેલ લાગે છે, પરંતુ હું વધુ સમજવા માંગુ છું. શું તમે મને આ પાસા વિશે વધુ કહી શકશો?"

આ સિવાય બીજા કેટલાક નાના અને અસરકારક પગલાંઓ વિષે આવતા અંકે વાત કરીશું..

- ભાગ ૧૨૦

તાજું છાપું

સુરત મિત્ર
ભાગ્યશ્રી પૂર્તિ

તા.૦૬-૧૧-૨૦૨૨

“તમારે કેટલી મજા હેંને, સંતોષકાકા. એક જ જગ્યાએ બેસી રહેવાનું ને આરામથી ટિક ટિક કરીને ઉપરનીચે નીચે ઉપર ફર્યા કરવાનું? અમારે તો સ્કૂલ જઈ આ ભારે ખમ પરીક્ષા આપવાની!”

“હા પિન્ટુભાઈ, તમને ગુડલક વેકેશનમાં તમેય અહીં આવજો, મારી સાથે બેસજો બસ.”

“ઓ પિન્ટુડા, તારે લિક્ટમેન થવું છે? ચાલ જલ્દી, વેન આવી ગઈ. પરીક્ષામાં બરાબર લખજો. સરખું યાદ તો છેને? તારા પાઉચમાં ત્રણ પેન એકસ્ટ્રા મૂકી છે. ને સાંભળ...” પિન્ટુની મમ્મી વિશ્વાએ એને લિક્ટમાંથી ખેંચી વેનમાં બેસાડી દીધો. અને વેન ઉપડી ત્યાં સુધી સલાહ આપતી રહી. પાછી ફરી ત્યારે લિક્ટને નીચે ન જોતાં ફરી બબડી, “કહીને તો ગઈ હતી. સંતોષથી બે મિનિટ પણ ઊભા નહીં રહેવાય. લિક્ટ નવમાં ફ્લોર પર ગઈ. હવે દસ મિનિટ ગણી જ લેવી. શ્વેતાડી છેજ જબરી. પોતે મોડી ઊઠે ને છોકરાઓને જેમતેમ તૈયાર કરે. છોકરીનું માથું ઓળવાનું બાકી

હશે તોય લિક્ટ તો બોલાવી જ લે. વેન તો ગઈ હવે. વરને મોકલશે સ્કૂલ મુકવા ને સંતોષ



નવલિકા

■ ચામિની વ્યાસ

લિક્ટમાં બેઠો બેઠો એક પણ શબ્દ બોલશે નહીં. એ તો ભગવાન જાણે શું કરે છે? આખો દિવસ બધાં સાથે બોલબોલ કરે ને નવરો પડે તો મોબાઈલમાં માથું ખોસી રાખે છે ને કાનમાં દોરા લટકાવી રાખે તે કેમનો સાંભળે? ચાલ, પેપર પણ આવી ગયું હશે. ઓહો! આજે તો બુધવાર, વાર્તા વાંચવાની પ”

વિશ્વાબેન બબડે એટલું જ બાકી એ કાયમ એના વિશ્વામાં જ રૂબી હોય, એ તારણ પણ સંતોષનું જ. વિશ્વા બજાર જાય ત્યારે સંતોષને ભાવતા પાપડના ગુલ્લા પણ એ જ લાવતી.

સંતોષ ચાર વર્ષથી અપેક્ષા એપાર્ટમેન્ટમાં લિક્ટમેનની નોકરી કરતો. પ્રામાણિક અને નમ્ર હતો. નાનાંમોટાં બધાં સાથે આદરથી વર્તતો. ટૂંકમાં, એના કામથી બધાંને સંતોષ હતો. કોઈની ચાવી રહી ગઈ હોય, ચાજર રહી ગયું હોય, લંચ બોક્સ કે પાણીની

ઘણાને ઘરે કામ કરતી એટલે એ નાતે પણ ઓળખાણ. કોણ, કોને ત્યાં કેટલો સમય આવે છે, જાય છે, કોનાં કોણ સગાં, મહેમાન સર્વેને એ જાણે અને એ રીતે આદરથી વર્તે. એપાર્ટમેન્ટનો ઈલેક્ટ્રિક ફ્લૂઝ બદલવો હોય કે પાણીની મોટરનો કોક બગડી ગયો હોય તો એ એક પગે દોડી જતો. અપેક્ષા એપાર્ટમેન્ટવાળાએ એને નોકરીએ રાખ્યો એ જ મોટો ઉપકાર માનતો.

પહેલાં તે કોઈ પ્રેસમાં વોચમેન હતો. દિલથી નોકરી કરતો. ત્યાં આવતા લેખક કે પત્રકારોને પણ ઓળખતો. હસતે મોઢે બધાંનાં કામ કરતો એટલે માનીતો હતો. વાંચવાનો અત્યંત શોખીન. નહીં સમજાય ત્યારે પૂછવામાં પણ સંકોચ ન રાખતો. એક વખત ફરજ દરમ્યાન ધસી આવેલ ગુંડાતત્વો સામે લડત આપતા એ ઘવાયો. એક પગે ખોડ આવી ને એણે નોકરી ગુમાવી. ત્યાંના

કર્મચારીઓએ ખૂબ વિનંતી કરી પણ માલિકે થોડા રૂપિયા આપી છૂટો કર્યો. પ્રેસમાં અવારનવાર આવતા પિન્ટુના દાદાએ જ અહીં લિક્ટમેનની નોકરી અપાવી હતી.

એ લિક્ટમાં સતત ઉપરનીચે ફરતો એમ નહીં, પણ દુનિયા ફરતો હોય એ રીતે આનંદ લેતો. લિક્ટ ચોખ્ખી ચણાક રાખતો. એમાં મોબાઈલમાં ધીમું મ્યુઝિક વાગતું હોય અને વળી એકાદ ન્યૂઝપેપર કે મેગેઝીન હોય જ.

પૂણે પૂણો વાંચી કાઢતો. ભણતર તો હતું એસ.એસ.સી. ફેઈલ પણ અખબાર લોકો વાંચે એ પહેલાં એણે વાંચી લીધું હોય ને પછી એ લોકોની આંખો વાંચતો. સવાર, સાંજ કે બપોર લોકોના હસતા, તાજગીભર્યા, પ્રસન્ન, મસ્તીભર્યા, રાહતભર્યા, આશભર્યા, તોફાની, ઉતાવળિયા, ગભરાડિયા, બેચેન, દિવાભર્યા, થાકેલા, કંટાળેલા અકળાયેલા, ચિંતાગ્રસ્ત કે નિરાશ ચહેરાઓનો અભ્યાસ એને આપોઆપ ચૂપચાપ જ થઈ જતો.

એક દિવસ પિન્ટુના દાદાએ એને બોલાવ્યો. એક કામ સોંપ્યું. હાના કરતા એણે ખંચકાતા સ્વીકાર્યું પણ ખરું. થોડા વખત પછી ખબર નહીં કેમ, તે પોતાના મોબાઈલમાં ખૂપતો ગયો. ઘણાને નવાઈ લાગી. એને પૂછતા તો મજાકમાં હસી કાઢતો. એક દિવસ વિશ્વાથી ન રહેવાયું

એણે ઘરે કામ કરવા આવેલી સંતોષની પત્નીને પૂછ્યું, “હા ભાભી, ખબર નથી. ઘરે પણ એ તો આખો વખત મોબાઈલમાં જ હોય. કોણ જાણે શું કરે! એમાં જોવા પણ નહીં દે.” પોતુ નીચોવીને સૂકવતાં સૂકવતાં એણે ખોસેલો છોડે સરખો કર્યો.

“ઊભી રહે, હું પણ આવું છું.” વિશ્વા એને લઈ તરત લિક્ટમાં પહોંચી. સંતોષના હાથમાંથી મોબાઈલ ખેંચી લીધો. ઉપરનીચે સ્ક્રીન ફેરવી જોઈ. “ઓહોહો.. આમાં તો કંઈ નથી. સંતોષ, આ પેપરની વાર્તા વાંચવા મોબાઈલમાં કેમ આંખો ફોડે છે? ઘરેથી લઈ જતો હોય તો... જોકે, બધાં વાંચી રહે પછીનું વાસી હં. મને તો તાજું જ પેપર વાંચવા જોઈએ. કોઈ વાંચી લે પછી નહીં.” એટલામાં લિક્ટ આ ફ્લોર પર ઘણી વખત રોકાઈ રહી જોઈ ઘણાએ સંતોષના નામની ભૂમાભૂમ કરી. બધાનો જવાનો સવારનો સમય હતો. સંતોષ લિક્ટની સ્વિચ દબાવે એ પહેલાં દાદાજીએ આવી કહ્યું, “વિશ્વા, તમે ત્રણ અઠવાડિયાથી જે વાર્તા રસપૂર્વક વાંચો છો એ ‘અપેક્ષા’ના ઉપનામથી લખનાર સંતોષ જ છે. એનો મોબાઈલ આપી દે. છાપાંથીય પહેલાં એમાં છપાય છે.

-- ચામિની વ્યાસ

અમૂલ્ય સંબંધોને સાચવી અ

સુરત મિત્ર
ભાગ્યશ્રી પૂર્તિ

તા.૦૬-૧૧-૨૦૨૨

સંબંધનો અર્થ જ છે કોઈ બે વ્યક્તિઓ વચ્ચેનું બંધન. જ્યારે કોઈ બે વ્યક્તિઓ વચ્ચે સંબંધ બંધાય છે ત્યારે કાંઈ પણ એકતરફી રહેતું નથી. સામાન્ય રીતે આજનો માનવી પોતાના માટે, પોતાની ઈચ્છા અનુસાર, પોતાના જેવી, પોતાને યોગ્ય સારી વ્યક્તિ શોધીને સંબંધથી જોડાય છે.

આજનો યુગ ટેકનોલોજી યુગ છે. દરેક માનવી પાસે સમયનો અભાવ છે. વધુ પડતો સમયનો ઉપયોગ મોબાઈલ સાથે વેડે છે. માટે આજે સંબંધોમાં મોબાઈલના ઉપયોગથી પૂછપરછ કે મેસેજ દ્વારા જ વધુ ઉપયોગ કરતો જણાય છે માટે તો આજે જુદા જુદા સંબંધોનું આવરણ ચડી ગયું છે.

ચાલાક વ્યક્તિ બહુ જ વિચારીને એવી વ્યક્તિ સાથે

સંબંધ બાંધે છે, જે તેને કામ આવી શકે, જેનો પોતે અંગત સ્વાર્થ માટે ઉપયોગ કરી શકે, પણ પ્રેમમાં પડેલ વ્યક્તિ સમજવા વિચાર્યા વિના, કોઈ જાતના નફા-નુકસાનનો વિચાર કર્યા વિના પસંદ કરે છે. એ વ્યક્તિને તો પ્રેમનું આવરણ જ ચરોલો હોય છે. પ્રેમ એ આંધળો છે.

પ્રેમથી બંધાયેલા સંબંધ સાથે પણ કેટલાક સંબંધો સ્વીકારવા જ પડે છે. હાલના યુગમાં અમૂલ્ય સંબંધોને સાચવવા

જ જોઈએ. નવી પેઢીને સંબંધોનું આવરણ ન લાગે માટે પારંપરિક ઉત્સવો ઉજવવા જોઈએ. તેમજ દરેક સંબંધોનું મૂલ્ય શું છે તેની સમજણ આપવી જોઈએ જેથી સંબંધો પણ સારી રીતે જળવાય.


સંબંધ નિભાવવા સમજદારી બંને વ્યક્તિમાં જરૂરી છે. સલાહ મંતવ્યો, અભિપ્રાયો, સૂચનો લેવા જોઈએ. વડીલોના અનુભવો અને આશીર્વાદ મેળવવા અને સંબંધોને સારી રીતે નિભાવવા જોઈએ.

સંબંધો છે અણમોલ

ખજાનો રે, કદી ન આવે આવરણ એ જોઈએ રે, - આરતી પરિતોષ જોષી ભુજ-કરછ



હોરર મૂવી : Conjuring



સુરત મિત્ર
ભાગ્યશ્રી પૂર્તિ

તા.૦૬-૧૧-૨૦૨૨

૨૦૧૩માં આવેલી આ ફિલ્મ હોલિવૂડમાં હોરર જાનરને ફરી જીવિત કરવા માટેની ફિલ્મ માનવામાં આવે છે. આ ફિલ્મની સ્ટોરી એક ફેમિલી જેણે નિલામીમાં એક ઘર ખરીદ્યું છે અને કપલ તેમની પાંચ છોકરીઓ સાથે તે ઘરમાં શિફ્ટ થાય છે. ઘરમાં શિફ્ટ થયા પછી તેઓ અનેક અસામાન્યો અનુભવોનો સામનો કરે છે. આ ફિલ્મના કુલ ૩ ભાગ છે અને આ ફિલ્મ હિન્દીમાં એમેઝોન પ્રાઈમ પર ઉપલબ્ધ છે.

કહે કવિ કાગ....

સુરત મિત્ર
ભાગ્યશ્રી પૂર્તિ

તા.૦૬-૧૧-૨૦૨૨

ક્ષમા આપે છતાં, મનમાં ઉભરાતું વેનનસ્ય, પ્રતિશોધની જવાબમાં ધધકતો, પાખંડી જીવ, જોઈ કહે કવિ 'કાગ', આ તો શૂન્ય તણો સરવાળો. આંચળો ઓઢી ફરે સંસ્કારિતાનો, જીવનભર છતાં આછકલાઈ, વર્તાય જ જાય તેના વર્તનમાં, જોઈ કહે કવિ 'કાગ', આ તો શૂન્ય તણો સરવાળો. સંબંધોના ગણિતમાં, હંમેશા નાપાસ જ થાય રચાતી સંધિઓ, મુકાતા

અલંકારો, શૂન્યાવકાશમાં, જોઈ કહે કવિ 'કાગ', આ તો શૂન્ય તણો સરવાળો. મૌનની વાચા ન સમજે ને, વ્યર્થ વાચાનો બાંધે માળો, ભીતરે કંઈક ભીનું સંકેલાય, તોય ભડભડ બળતું બાહર,

જોઈ કહે કવિ 'કાગ', આ તો શૂન્ય તણો સરવાળો. દર્દને છુપાવતો, અધરો વચાળે, પહોંચી ગયો છે ક્ષિતિજે, ભૂલી ગયો તૂટેલા હૃદયનો, એ પ્રેમ પ્રકરણીઓ ખૂણો,

જોઈ કહે કવિ 'કાગ', આ તો શૂન્ય તણો સરવાળો. - પૂર્વી પટેલ pk

ઓટ્સ ઢોંસા

સુરત મિત્ર
ભાગ્યશ્રી પૂર્તિ

તા.૦૬-૧૧-૨૦૨૨

સામગ્રી:

અડધો કપ રવો
અડધો કપ ઓટસ
અડધો કપ પૌઆ
૧ વાટકી દહીં
મીઠું, સોડા, તેલ

રીત :

સૌ પ્રથમ એક બાઉલમાં રવો, પૌઆ અને ઓટસ લેવાં તેમાં દહીં નાખી અને મીક્ષરમાં કશ કરો. તેમાં મીઠું નાખી હલાવી પંદર મિનિટ રહેવા દો. હવે

નોનસ્ટિક તવી ગરમ કરો. તેમાં તેલ નાખો. હવે બનાંવેલા મિક્સરમાં સોડા નાખી હલાવો. તવી પર પાતળા ઢોંસા ઉતારો. તૈયાર છે હેલ્થી ડાયટ ઢોંસા...

- વર્ધા ભટ્ટ





માનવ સંજિત ઘટનાઓ માટે પણ જવાબદાર તો ભગવાન જ છે...

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨
-રવીન્દ્ર પારેખ

ભગવાનમાં ન માનનાર એટલા પ્રમાણિક તો ખરા જ કે જે કેં થાય તેનો દોષ તેઓ ભગવાન પર ઢોળતાં નથી ને જવાબદારી સ્વીકારે છે, પણ ભગવાનમાં માનનારા એટલા નિર્લેપ હોય છે કે પોતાનો વાંક હોય તો પણ, જવાબદારી ભગવાનને માથે નાખે ને ભગવાન એટલો ઉપકાર તો ભક્તો પર કરે જ કે એમણે પીવાનું ઝેર પોતે પી લે. મોરબીમાં બંધ તૂટે કે પુલ, મરે છે લોકો ને એને માટે જવાબદાર હોય તે ભગવાનને નામે છટકવાના પ્રયત્નો કરતા રહે છે. ૩૦મી ઓક્ટોબરે મોરબીનો ઝૂલતો પુલ તૂટ્યો ને ચારસોથી વધારે લોકો પાણીમાં જઈ પડ્યાં. ૨૬ ઓક્ટોબરે ખુલ્લો મુકાયેલો ઝૂલતો પુલ ચારેક દિવસમાં જ જળાશાયી થયો ને બધાંને નવાં વર્ષની જાણે ઉજાણી થઈ ગઈ ! આ અત્યંત દારુણ ઘટના ને કારણે ૧૩૫ લોકોએ જીવ ગુમાવ્યા, અનેક લોકો ધાયલ થયા ને તંત્રો પહોંચે તે પહેલાં મોરબીવાસીઓએ જીવને જોખમે બચાવ કામગીરી શરૂ કરી માનવતા દાખવી, પણ, મોત પર મિજબાની ન થાય તો રાજકારણ લાજે, એટલે સૌએ પોતપોતાનાં પાનાં ઉતરવાં માંડ્યાં. આ ખેલ એટલે પણ ખેલાયો, કારણ ગુજરાતને માથે ચૂંટણી આવી છે ને સૌએ સત્તામાં આવવું છે એટલે જે સત્તામાં છે તે ટકી રહેવા અને બીજાને ન ધૂસવા દેવા કમર કસે જ, તો જે સત્તામાં આવવા મથે છે તે પણ એડીચોટીનું જોર લગાવવામાં કોઈ કસર ન છોડે, તે પણ ખરું. એવરીથિંગ ઈઝ ફેર ઈન વોર એન્ડ લવ- ને ન્યાયે લવ જેવું તો ચૂંટણીમાં શું હોય, પણ ચૂંટણીને વોર કરી મુકનારાઓ બધા જ હથકડા અપનાવે એમાં નવાઈ નથી. એક તરફ ગાય-કૂતરાનું જુદું કાઢ્યું હોય તેમ સરકારે પ્રજાનું એટલું બધું કરી નાખ્યું છે કે પ્રજાને ખબર જ નથી પડતી કે આટલું બધું તે હોય એવું આશ્ચર્ય તેને થાય છે. હજારો કરોડના પ્રોજેક્ટ્સ છાશવારે જાહેર થતાં રહે તો પ્રજા અંજાપ જ કે બીજું કે? ખરેખર આવા વિકાસથી પ્રજા ડહાઈ ગઈ છે. આવું હોય ત્યારે પ્રજા સરકારને ફરી ચૂંટે એવો ભય વિપક્ષોને લાગે છે એટલે એ બીજું કે ન કરી શકે તો પણ એટલું તો કરે જ કે સરકારનાં કામો નકામા પુરવાર થાય. પુલ તૂટવામાં એવું પણ બહાર આવ્યું છે કે એક વિપક્ષે પુલ તૂટી પડે તેવું આગોતરું આયોજન કર્યું, એવા મેસેજ વહેતા થયા કે ગુજરાતમાં કશુંક

એવું થવાનું છે જેનાથી સરકાર હાલી જશે ને ત્રીસમીએ પુલ એવો હાલ્યો કે સરકાર ખરેખર જ હચમચી ગઈ. વડાપ્રધાનથી માંડીને મુખ્યમંત્રી સુધીના મોરબી પર મંડરાયા. એવું પણ ચર્ચામાં છે કે એક વિપક્ષી પાર્ટીના સભ્યોએ ઈરાદાપૂર્વક પુલ પર જ તેને તોડવાની નિર્લજ્જ પ્રવૃત્તિઓ કરી. આમાંનું સાચુંખોટું તો બહાર આવે ત્યારે, પણ આપણે રાજનીતિ વગરના શ્વાસો લઈ શકીએ એવું હવામાન હવે રહ્યું નથી ને રડવાનું તો એનુંય છે. રહી વાત પુલ તૂટવાની તો એમાં પુલ રીપેર કરનાર કંપનીથી માંડીને મોરબીની નગરપાલિકાના સંબંધિત અધિકારીઓ સહિત તમામની ગુનાહિત બેદરકારી કેન્દ્રમાં છે. પુલ રીપેર કરનાર ઓરેવા કંપનીની, બોર્ડની મંજૂરી વિના પુલ ખુલ્લો મૂકવાની ઉતાવળે ૧૩૫ લોકોનાં મોત નીપજાવ્યાં છે. એ અંગે કોઈ જ પગલાં સંબંધિત કમિશનરે પણ લીધાં નથી તે દુખદ છે. ટેવ પ્રમાણે વિપક્ષો નિષ્પક્ષ તપાસની માંગ કરે છે ને તપાસ મોટેભાગે જવાબદારને બચાવવાની દિશામાં જ આગળ વધતી હોય તેવું લાગે છે. આખા દેશની રાજકીય ગતિવિધિ અત્યારે એવી છે કે વિપક્ષ ભેરવવા માંગે છે ને શાસકો બચવા માંગે છે. એમાં મજબૂત તો ભ્રષ્ટાચાર જ થતો હોય છે. પુલ તો હતો જ, તે ફક્ત રીપેર જ કરવાનો હતો. એના પર કોઈ ચાલવાનું જ ન હોય એવી નાજુકાઈથી તે રીપેર થયો. પુલ ચાલવા માટે પણ હોય એ જાણે કોઈને યાદ જ ન રહ્યું. જોકે ઓરેવાના એમડી જયસુખ પટેલે એવું કહ્યું કે રિકવાયરમેન્ટ્સ મુજબ, ચોક્કસ મટીરિયલથી જ રિનોવેશન કરવામાં આવ્યું છે. આ સાચું હોય તો પુલ ચાર જ દિવસમાં પાણીમાં બેસી પડે? લોકો પણ અકરાંતિયાની જેમ ધસી ગયા ને પુલની મર્યાદાનો વિચાર કર્યા વગર જ ટિકિટો વહેંચવામાં આવી. એ તો સારું છે કે લોકો સેંકડોમાં હતા, હજારોમાં હોત તો હજારો ટિકિટો વહેંચી હોત કે ક્યાંક વિવેક પણ વાપર્યો હોત તે નથી ખબર. જો પુલ રીપેર થયો જ હતો તો પોલીસને કેબલ નબળો ને કટાયેલો કેમ દેખાયો? કેબલ બદલવાના હતા, તો એ બદલાયા કેમ નહીં? પોલીસે જ નિવેદનમાં કહ્યું છે કે ૨૯ લાખનો ઓરેવાને ફેબ્રિકેશનનો કોન્ટ્રાક્ટ સોંપાડ્યો હતો. પુલ નથી રીપેર થયો હતો ને લોકો વધારે હતાં, છતાં કોઈને પણ લાઈફ જેકેટ્સ આપવામાં આવ્યાં નહીં, રીપેરિંગમાં સંકળાયેલા પેટા



આજકાલ

■ રવીન્દ્ર પારેખ

બાજી જ પલટાવી દીધી. કર્મ કરવાનું ભક્તોએ હતું તે ભગવાન પાસે આવ્યું, એટલે કર્મ હવે ભગવાન કરે છે ને ફળ ભક્તો ખાય છે. ભગવાન પુલ તોડે છે ને ભ્રષ્ટાચારનાં ફળ ભક્તો ખાય છે. એ જ કેબલ કટાયેલો રાખે છે ને ટેબલ નીચેથી ફળ ભક્તો ચાખે છે. ભગવાનને ધરતીકંપનો શોખ જાગે તો એ મકાનો અને માણસોને જમીનદોસ્ત કરે છે. એને યુદ્ધના અભરખા થાય છે તો એ બે કે વધારે દેશોને લડાવે છે ને એમાં ભોગ નિર્દોષોનો લેવાય છે. આ નિર્દોષોનું લોજિક પણ સમજવા જેવું છે. ભગવાનને ઉત્પાત કરવાનું મન થાય તો એમાં હોમવા માણસો લાવવા ક્યાંથી? જરૂરકારણો તો એક માત્ર ચૂંટણીલક્ષી કાર્યક્રમોમાં વ્યસ્ત હોય, ઉદ્યોગપતિઓ મોંઘવારી વધારવામાં પડ્યા હોય, કંપનીઓ નફાના દાખલા ગણતી હોય, એટલે એ તો બલિનો બકરો ન બને. આ બધાંએ મળીને ભગવાન સાથે સોદો કર્યો. ભગવાને રેલ લાવવી છે, તો તણાવવા કોને? તો વ્યસ્ત યોગકીઓએ કહ્યું, તમે નિર્દોષોને મારો. બહુ થાય તો અમે વળતર ફેંકીશું તો એનું કુટુંબ પણ આશ્ચર્ય થશે. ત્યારથી આગ લગાવવી હોય તો નિર્દોષોને જ ઝોંકવામાં આવે છે. પુલ તોડવો હોય તો નીચે દેખાવા નિર્દોષો તૈયાર હોય છે. દેનમાં આગ લગાવવી હોય કે બે દેનને સામસામે અથડાવવી હોય તો નિર્દોષો ફાજલ જ છે. ભગવાને જે જે એરિયામાં હાહાકાર

મચાવવો છે, ત્યાં તે નિર્દોષોને દોડાવે છે ને એમ ભગવાનનું મનોરંજન થતું રહે છે. એ જ રીતે ૧૩૫ લોકોના જીવ ઝૂલતો પુલ તૂટવાથી ગયા. એ તો ભગવાનને જ મન થયું પુલ તોડવાનું એટલે એણે જ લોકોને પુલ પર દોડાવ્યાં ને પુલના કટકા થઈ ગયા. આવી જાજી ભગવાનની હોય તો એમાં કંપની કે મેનેજર શું કરે? મોરબીનો આ ઝૂલતો પુલ રાજા વાઘજી રાવ/ઠાકોર દ્વારા ૧૮૭૭માં બનાવવામાં આવ્યો હતો. બ્રિટિશ એન્જિનિયરો દ્વારા બનાવાયેલ આ પુલનું ઉદ્ઘાટન ૧૮૭૮માં થયું હતું. ૭૬૫ ફૂટ લાંબા અને ૪ ફૂટ પહોળા આ પુલને સમારકામ માટે થોડાં વર્ષ બંધ રખાયો. એની જળવણીની જવાબદારી ઓરેવા કંપનીને સોંપાઈ. માર્ચ ૨૨થી ૧૫ વર્ષ, એટલે કે ૨૦૩૭ સુધી પુલનો કસાર ઓરેવા અને નગરપાલિકા વચ્ચે થયો. બે કરોડને ખર્ચે સમારકામ પછી પુલ ઓરેવાના જયસુખ પટેલે ખુલ્લો મુક્યો ને ૩૦મીની સાંજે પુલ તૂટીને તારાજ થયો. જે પુલ રીપેરિંગ પહેલાં ૧૫૦ વર્ષ ટક્યો તે રિપેરિંગ પછી પાંચ દિવસ પણ ન ટક્યો એમાં કેવળ બેદરકારી અને ભ્રષ્ટાચાર સિવાય બીજું કોઈ કારણ જણાતું નથી. આવું કે પહેલીવાર થયું નથી. જુલાઈ, ૨૨ની બોટાદની બરવાળાની લઢાકાંડની ૪૩ નો જીવ લેનારી ઘટના કે અમદાવાદના શ્રેય અગ્નિકાંડનો બનાવ કે ૨૦૧૯ની સુરતની તક્ષશિલા બિલ્ડિંગમાં બનેલી ૨૨ માસૂમોની રાખ પડવાની ઘટના કે રાજકોટની ઉદય શિવાનંદ હોસ્પિટલની આગમાં ૨૦ બેળાં જીવોની ઘટના જેવી ઘટનાઓ બનતી જ રહે છે, ધરપકડો થતી રહે છે, સમિતિઓ નીમાતી રહે છે, વળતરના ટુકડાઓ ફેંકાતા રહે છે, તે કોઈના હાથમાં આવે છે તો કોઈના હાથ પાલી જ રહે છે. આ પછી પણ આમ જ ચાલ્યા કરવાનું છે. એમાં જેનો કોલસો થયો તે થયો, બાકી કોઈનું કે બગડતું નથી. પહેલી અને પાંચમી ડિસેમ્બરે ચૂંટણી જાહેર થઈ છે એટલે મોરબીનો પુલ તૂટવાની વાતનું વહેલું પડીકું વળી જાય તો નવાઈ નહીં. સાચું તો એ છે આપણને ચામડી જેવું જ પાસ કે બચ્યું નથી. કોઈ પીડા, કોઈ આનંદ જાહેર હોય તો ઝડપથી મૂંસાઈ જાય છે ને આપણે નવી લાશો પડે તેની રાહ જોવા લાગીએ છીએ. સાચું હવે આપણને બહુ સ્પર્શતું નથી ને જુદું એટલે સ્પર્શતું નથી, કારણ આપણી સંવેદનાઓ જ બુઝી થઈ ગઈ છે. રાજકારણ અને ધર્મ- એ સિવાય તમામ ક્ષેત્રોમાં આપણે સંવેદનહીન જ પુરવાર થઈ રહ્યાં છીએ. આપણે રોબોટ્સ છીએ, જાણે ! કદાચ એય સજીવ થશે પણ આપણે નિષ્કર્ષ જ રહીએ એવો કાળ આપણાં માં આવ્યો છે. માણસાઈ માણસમાં જ હોય છે ને કરુણતા એ છે કે એનામાં જ એ નથી...

પાંપણે હર્ષાશ્રુની દીપમાળા...

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨

જય બોલ્યો, " મા..તું પણ શું આજે આ દીવાઓ નું કામ લઈને બેસી ગઈ?તને ખબર છે ને આજે સ્કૂલમાં દિવાળીનું સેલિબ્રેશન છે.મારી "મા" વિશેની સ્પીચ છે .પાંચ વાગે પહોંચવાનું છે .

અમી બોલી,"હા..બેટા, બસ હવે દસ જ દીવા તૈયાર કરવાના બાકી છે. અમીએ જલદી કામ પૂરું કર્યું.જયને તૈયાર કરી પાંચ વાગ્યા સુધીમાં તો અમી અને જય ફટાફટ સ્કૂલે પહોંચી ગયા. નાના નાના ભૂલકાઓ તૈયાર થઈને પતંગિયાની જેમ ઉડી રહ્યા હતા. એવું લાગે કે જાણે ઉપવનમાં રંગબેરંગી ફૂલો લાગી રહ્યા છે. આ બધામાં આજે ચોથા ધોરણમાં ભણતો જય શાહ ખુબ જ ગંભીર હતો. આજે એણે મંચ પરથી “ મા " વિષે બોલવાનું હતું. એની મમ્મીએ અંજેજીમાં સરસ સ્પીચ તૈયાર કરીને આપી હતી. સાત વાગ્યા સુધીમાંતો શાળાનો હોલ લાલીઓ અને નાના મોટા ભૂલકાઓથી ઉભરાઈ ગયો. પ્રાર્થનાથી કાર્યક્રમની શરૂઆત થઈ. જુ.કે.જી. અને સી.કે.જી. ના નાના ભૂલકાઓ સ્ટેજ પર પતંગિયાની જેમ ઉડવા લાગ્યા. રંગ બેરંગી લાઈટથી મંચ શોભવા લાગ્યું. વેલકમ ડાન્સ પૂરો થાયો અને બધાએ તાળીઓના ગડગડાટથી બાળકોને પ્રોત્સાહન આપ્યું.

અને પછી નામ બોલાયું “ હવે ચોથા ધોરણમાં ભણતો હોનહાર વિદ્યાર્થી માસ્ટર જય શાહ "મા" વિષે વક્તવ્ય આપશે. પ્લીઝ વેલકમ જય શાહ .જય મંચ પર આવ્યો ઓડીયન્સનું અભિવાદન કર્યું અને પછી એક જ શબ્દ બોલ્યો : “મા" અને એની નજર મમ્મી પર પડી . એણે જોયું તો મમ્મી અમીની આંખમાંથી આંસુ સરી પડ્યુ હતું.અને જયે આગળ બોલવાનું શરુ કર્યું ; “ મા તું જ મારી ઈશ. મા.. જન્મથી લઈને આજ દિન સુધી હું તને જ ઓળખું છું. પપ્પાને તો મેં જોયા જ નથી. જન્મ આપ્યો ત્યારથી આજે હું ચોથા ધોરણમાં આવ્યો ત્યાં સુધી મને આંગળી પકડી પા..પા.. પગલી પાડી ચાલતા શીખવાડ્યું .બોલતા શીખવાડ્યું .હું આજે હું જેટલું જાણું છું અને જે કંઈ શીખ્યો છું તે મારી મમ્મીને આભારી છે." મારી મમ્મી ટ્યુશન કરાવે છે ..અત્યારે દિવાળીના દિવસોમાં દીવાઓ શણગારીને વેચે છે. મને ખૂબ જ મહેનત અને સ્વમાનથી મોટો કરે છે. મારા દરેક લાડકોડ પુરા કરે છે .હું તો એટલું જાણું છું કે મારી મા મારા માટે મહેનત કરે છે. મા હું મોટો થઈશને ત્યારે તારી દરેક ઈચ્છા પૂરી કરીશ. મા હું તારું ઋણ ક્યારેય ન ચૂકવી શકું. ‘ આટલું બોલી જય સ્ટેજ પર બેસી

ગયો.એની આંખમાં આંસુ આવી ગયા. આખો હોલ તાળીઓથી ગાજી ઉઠ્યો. જયના કલાસ ટીચર અને બેક સ્ટેજમાં લઈ ગયા.

આ બાજુ પ્રેક્ષકોમાં બેઠેલી અમી અવાચક હતી. કારણકે જય જે પણ કંઈ બોલ્યો તે સ્પષ્ટ ગુજરાતીમાં હતું. જ્યારે અમીએ જયને અંજેજીમાં સ્પીચ લખી આપી હતી. જય જે બોલ્યો એ એણે લખ્યું જ નહોતું. જ્યારે ઈનામ વિતરણ થયું ત્યારે માસ્ટર જય શાહ પ્રથમ વિનર બન્યો. પ્રિન્સિપાલે જયને બોલાવ્યો ને ઈનામ આપવા લાગ્યા તો નાનકડો જય બોલી ઉઠ્યો “ સર.. આ ઈનામ હું મારી મમ્મીને હાથે લેવા માંગું છું". શું હું અહી મારી મમ્મીને બોલાવી શકું ? "

આચાર્યશ્રીએ અમી શાહને મંચ પર આવવા આમંત્રણ આપ્યું. અમી મંચ પર આવી પોતાના વહાલસોયા દીકરાને ભેટી પડી. આચાર્ય શિકાકો અને વિદ્યાર્થીઓએ ઉભા થઈને મા દીકરાનું અભિવાદન કર્યું. હોલ જયના જયજયકારથી ગાજી ઉઠ્યો.

આઠ વાગી ગયા હતા.અમી અને જયે જલદી ઘર તરફ જવા પગ ઉપાડ્યા.અમીએ કહ્યું, "જય.. જલદી રિક્શા કરી લઈએ . નવ વાગે દીવા આપવાનું કહ્યું છે ને ઘર બંધ હશે તો ઘરાક પાછા જતા રહેશે.."બન્ને જણ રિક્શા કરી ઘરે આવ્યા..

થોડીવારમાં જ દીવા લેવા માટે એક નાનો છોકરો એના પપ્પા..મમ્મી સાથે આવ્યો. જય બોલ્યો," મા ..આ વિજય છે.. મારી સ્કૂલમાં ભણે છે.એના પપ્પાએ મને "મા" વિશે ગુજરાતીમાં સ્પીચ તૈયાર કરાવી હતી. "અમી દીવા લઈને આવી તો એમણે દીવા લેવાની ના પાડી.

પછી જયને નજીક બોલાવીને કહ્યું,"બેટા..આજે "મા" વિશે તે ખૂબ સરસ સ્પીચ આપી.."

પછી કહ્યું..અમીબેન મારો દીકરો વિજય પણ એ જ સ્કૂલમાં પાંચમા ધોરણમાં ભણે છે..

અમીએ કહ્યું..પણ.. આ..દીવા...ત્યાં તો વિજયની મમ્મીએ કહ્યું, અમીબહેન.. કાલથી દીપાવલીના દિવસો શરૂ થશે. આપણે કાલે તમારે ત્યાંથી જ દિવાળીની શરૂઆત કરીશું. આ બધા દીવાની દીપમાળાથી આ ઘરને દેદીપ્યમાન કરીશું.

વિજયભાઈએ કહ્યું,"અમીબેન, મારી કોઈ બહેન નથી..તમે મારી બહેન બનશો?" ને રાજને પાસે બોલાવી ફટાકડા અને ૧૦૦૦ રૂપિયા હાથમાં આપ્યા અને માથે હાથ ફેરવીને આશીર્વાદ આપ્યા.. અમીની આંખની પાંપણ પર આંસુની દીપમાળા ઝળહળી ઊઠી..

- રીટા મેકવાન “ પલ " સુરત..

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨

શું થાય જો એક ડોલર ની સરખામણીમાં રૂપિયો ભારે પડે? લોકો જે ડોલર કમાવવા ઘેટાંના ટોળાની જેમ વિદેશ જવા તનતોડ મહેનત કરે છે, તે જ સ્વદેશમાં રહીને કરી શકે તો? આમ પણ વિદેશમાં ત્યાંના સ્થાનિક લોકો કરતાં ભારતીયોની સંખ્યામાં વધારો થતો જાય છે.

ડોલર ભારે હોવાનું મુખ્ય કારણ એ છે કે તેને સમર્થન આપવા માટે ઘણાં લોકોનો ફાળો રહ્યો છે. વિદેશ જવાની આંધળી દોટ - એ ડોલર ને ભારે નથી બનાવતો પણ રૂપિયાની કિંમતમાં ઘટાડો કરે છે.

રૂપિયો ભારે બની શકે છે જો દેશનાં પૈસા દેશમાં જ રહે! મતલબ કે ઓનલાઈન એપ્લિકેશનનો ઉપયોગ કરીને ખરીદી ન કરતાં દુકાનોમાંથી ખરીદી કરીએ! બહારનાં ઠંડા પીણાની બદલે સ્વદેશી પીણાં અને સ્વદેશી આહાર અપનાવીએ! દરરોજ સવારે કસરત કરીએ તથા વહેલાં જગીએ! નાની નાની બાબતોમાં દવાખાને જવાની બદલે ઘરગથ્થુ નુસખા અને રોજિંદા જીવનમાં આયુર્વેદ અપનાવીએ! સમતોલ આહાર અને સાદું જીવન જીવવામાં આવે તો શું રૂપિયો ભારે ન બની શકે ડોલર સામે?

એવું ન બની શકે કે વિદેશી લોકો ભારતમાં શિક્ષણ લેવાં તથા કામ શોધવા આવે? શા માટે ભારતીઓ વિદેશ ભણવા માટે વધારે મહેનત કરે છે? એવું ન બની શકે કે ભારતમાં વિદેશી લોકો શિક્ષણ લેવા માટે આવે? જ્યારે નાલંદા યુનિવર્સિટી બની હતી ત્યારે તો દેશ દેશાવરથી લોકો શિક્ષણ લેવા માટે આવતાં હતાં. આજે ભારતનો મૂળ "યોગ" આખા જગમાં "યોગી" તરીકે અપનાવવામાં આવ્યો છે. વિદેશી લોકો ભારતીય રીતીરિવાજોથી લગનપ્રથિમાં જોડાય છે. ભારતની જ વસ્તુઓ - રસોડાના સામાનથી લઈને ખાટલા સુધી - વિદેશોમાં મોંઘા ભાવે વેચાય છે! ભારતમાંથી જ મરી મસાલાની નિકાસ કરવામાં આવે છે. ઈન્ડોનેશિયા દેશનાં ચલણી નોટો પર ગણપતિ બાપ્પા બિરાજમાન છે. ભારત માટે કહેવામાં આવે છે - " વિવિધતામાં એકતા". તેમ છતાંય રૂપિયો ભારે હોવો જોઈએ એવું નથી લાગી રહ્યું?

શું ભારતમાં ન કમાઈ શકવાનાં કારણોમાં નીચેનાનો સમાવેશ થાય છે, જેને લીધે "ભારતમાં કશું રાખ્યું નથી, કમાણી તો વિદેશમાં જ!" એવો નારો બન્યો છે?

આધાત

સુરત મિત્ર
ભાગ્યશ્રી પૂર્તિ
તા.૦૬-૧૧-૨૦૨૨

ચિતાપુર નામના નાનકડા ગામમાં એછી વસ્તી હોવાથી આખું ગામ પરિવાર બનીને રહેતું. મારા લગ્નને પૂરાં બે વર્ષ થયેલા. ચિતાપુરમાં બે વર્ષ દરમિયાન (સોના દરદયમાં અલાયદું સ્થાન મેળવ્યું. એક શિક્ષક તરીકે ' કન્યા વિદ્યાલય' માં જોડાયેલી. સમાજના દરેક ખૂણામાં ક્યાંય

અશિક્ષિત બાળકો ન રહે તેની ખાસ તકેદારીરૂપે અથાગ પ્રયત્નો કરતી. " રેખાબેન, તમે આ ગામના ઉદ્ધાર માટે જે પ્રયાસો કર્યા છે, તે ખરેખર ! (હરખાઈને) અભિનંદનને પાત્ર છે. " કોઈ દિવસ સારી રીતે વાત ન કરતા મંજુકાકીએ આજે પહેલીવાર મારા વખાણ કર્યા. " (થોડું સ્મિત કરી) ખૂબ ખૂબ આભાર મંજુકાકી. (તેની સામે જોઈને) તમારા આશીર્વાદથી આગળ વધી છું. " કહેતી ઘર તરફ જવા લાગી. આસપાસના વાતાવરણને

નિહાળતી. પંખીઓના કલરવનો અવાજ, એનો ટહુકો સાંભળીને કંઈક વિચારતી આગળ વધી. પ્રકૃતિના ખોળે બેસીને દરેક પળને માણી, અનુભવી રહી.

નાનકડો ધૂળ ભર્યો આંગણ, બાજુમાં એક ખાટલો ઢાળેલો તથા ખાટલાની બાજુમાં લોટ દળવાની ઘંટીનો અવાજ સંભળાયો. મારા સાસુ ઘંટી ચલાવી રહ્યા હતા. આવતાની સાથે માજીને પગે લાગી. આ મારો નિત્ય ક્રમ. " (રેખાની સામે જોઈને) આવી ગઈ મારી લાડલી

વહુરાણી. " કહેતા મારા ખભે હાથ મૂક્યો. સાસુ મા સમાન. ક્યારેક હું કહી ઊઠતી, - "



મારા સાસુ મને માથી પણ વિશેષ મળ્યાં છે. (ખુશીથી) મારા મિત્ર બની ગયા છે. " ઘરમાં બધુ કામ પતાવીને થેલામાંથી પેપરના

કાપા પાડી શક્કર પારા કાપો. હવે એક કડાઈમાં તેલ ગરમ કરો. આ ગરમ તેલમાં ગુલાબી તળો. તો રોઝની ફેલેવર વાળા ગળા શક્કર પારા તૈયાર છે.

- વર્ષા ભટ્ટ



નાખો. રવાને દૂધમાં પલાળી તે પણ કણકમા નાંખો. હવે દૂધ નાખી કણક તૈયાર કરો. આ કણકને થોડીવાર રહેવા દો. તેમાંથી મોટી રોટલી વણી તેનાં

થપ્પા કાઢ્યાં. મગજ ચકરાવે ચડી ગયું. મારા સાસુ મને ચાનો કપ આલી ગયા. થોડી વાર આરામ કરવા ગઈ. ' ટ્રીન-ટ્રીન-ટ્રીન ' અચાનક ફોનની રીંગ સંભળાઈ. ફોન ઉપાડ્યો. રડવાનો અવાજ કાને પડ્યો. કોઈ ધ્રુસકે ધ્રુસકે રડી રહ્યું હતું. " (આશ્ચર્યથી) શું થયું ભાઈ ? " હું તો ચિંતિત બની ગઈ.

" (મન મક્કમ કરીને) રેખાખાખાખા..... બાપુ..... ! " - કહેતાં ભાઈ સ્તબ્ધ બની ગયો. મારા હાથમાંથી ફોન પડી ગયો. જમીન પર પડી. આઘાત અસહ્ય થઈ પડ્યો. આંખના પલકારા મીંચવાના બંધ થઈ ગયા. આંખો માંથી અનરાધાર વરસવા લાગ્યો.

- જુલી સોલંકી ' સચેત ' ભુજ-કચ્છ

(નોંધ: અહીં આપવામાં આવેલી માહિતી ઘરગથ્થુ ઉપચાર અને સામાન્ય માહિતી પર આધારિત છે. તેને અપનાવતા પહેલા, કૃપા કરીને તબીબી સલાહ લો. સુરત મીત્ર આની પુષ્ટિ કરતું નથી.)



મેષ:-

નૂતન વર્ષ આરોગ્ય માટે મધ્યમ બની રહેશે ખાસ કરીને મસ્તકપીડા કે સ્નાયુને લગતી તકલીફ આવી શકે તેમ જ ગુપ્ત દર્દ અને ગુપ્તાંગ સંબંધી તકલીફો વર્ષના મધ્યાહ્ને આવવાની સંભાવના રહેલી છે. વર્ષની આખરે માનસિક ટેન્શન સાથે મગજ પર અસહ્ય ગરમી રહ્યા કરે. આરોગ્ય વિશે વધુ બેદરકારી રાખશો નહીં. નિત્ય શિવમંદિરમાં જઈને શિવજીને જળાભિષેક કરશો. અનુકૂળતાએ ગણપતિની નામાવલિનું પઠન કરવું કૌટુંબિક સુખ વર્ષની શરૂઆતથી પરિવારમાં મતભેદો વધે. નજીકના પરિવારના સભ્યો સાથે સંબંધો બગાડવાની વકી રહેલી છે. પરિવારના આર્થિક આયોજનોમાં અવરોધો પેદા થાય મહત્ત્વના નિર્ણયમાં કૌટુંબિક પ્રશ્નો અડચણરૂપ બને પરિવારમાં આર્થિક પરિવર્તનની નવી ઉજ્જવળ તકો મળે તેમ જ પરિવારના વ્યવસાયમાં પરિવર્તન આવવાથી છેતરપિંડીનો અવકાશ બની શકે. આર્થિક સ્થિતિ આર્થિક દૃષ્ટિએ આ વર્ષ મિશ્ર ફળદાયી નીવડે બિનજરૂરી આકસ્મિક ખર્ચાં વધવાની સંભાવના રહેલી છે. વ્યવસાય કરનાર જાતકે વિશેષ રોકાણ કરતાં સંભાળવું. લાંબા ગાળા માટે તેમજ જમીન-મકાન-મિલકતમાં રોકાણ કરવું નહીં. નવા વર્ષમાં ગમે ત્યારે સત્તાકીય ધનલાભ થવાની વિશેષ સંભાવના રહેલી છે. નોકરિયાતોને માન-સન્માન સાથે બઢતી મળવાના યોગ રચાઈ રહ્યા છે. સરકારી નોકરિયાતોને આર્થિક લાભ નિશ્ચિત જણાય છે. નાણાકીય રોકડ તરલતા ન ગુમાવાય એની કાળજી રાખવી. લાંબા ગાળે મળતી તક શુભમય નીવડે. ઉતાવળિયો નિર્ણય કેટલાક લોકો માટે આર્થિક નુકસાનનો અવસર બને. સ્ત્રીઓ માટે ખાસ કરીને યુવા વર્ગની સ્ત્રીઓ માટે અનેકકવિધ નાની-મોટી તકલીફોનો સામનો આંતરિક, માનસિક, શારીરિક રીતે કરવાનો પ્રસંગ બને. દાંપત્ય જીવનસંબંધી મતભેદ સાથે વાદવિવાદ, ઝઘડા ઝઘડીના અશુભ પ્રસંગો વારંવાર બનતા જોવા મળે. નોકરી કરતી સ્ત્રીઓને ઘણુંબધું સહન કરવું પડે બીમારીઓ પાછળ ખર્ચના પ્રસંગો બને. સિનિયર સિટિઝન મહિલાઓએ તબિયત વિશે વિશેષ કાળજી રાખવી પડે.વર્ષના અંતે નાણાબીડોનો અનુભવ વર્તાય પિતૃ-વાયુની તકલીફવાળા જાતકોએ વિશેષ સંભાળવું કાર્યપદ્ધતિ સમય સંજોગો પ્રમાણે સતત બદલવી ખર્ચ ઉપર કાબુ રાખવો તેમ જ વાણી ઉપર સંયમ અવશ્ય જાળવવો વિદ્યાર્થીઓ માટે વિદ્યાર્થીઓ માટે આ વર્ષ વધુ મહેનત પરિશ્રમ બાદ સફળતાના પૂર્ણ યોગ સૂચવે છે. ઉચ્ચ અભ્યાસ કરનાર વિદ્યાર્થીઓ માટે નિશ્ચિત રીતે પોતાની આશા ફલીભૂત થાય ફાલતુ પ્રવૃત્તિ પાછળ સમય કે નાણાં વાપરવાં નહીં શારીરિક તકલીફોના કારણે અભ્યાસમાં અડચણ-અવરોધ આવે

વૃષભ:-

આ વર્ષ વધુ કનિષ્ઠ પસાર થાય. ગળાને લગતી તકલીફો વારંવાર રહ્યા કરે તેમ જ વર્ષના અંતે પેટ-આંતરડાંસંબંધી તકલીફોનો મુકાબલો કરવો જ રહ્યો! વર્ષની શરૂઆતથી આર્થિક રીતે પ્રશ્નો ઊભા થવાથી તબિયત આકસ્મિક બગડી શકે. કુળદેવીની સાથે મહાલક્ષ્મીની ઉપાસના કરવાથી વધુ લાભ જણાશે કૌટુંબિક સુખ અગાઉ બગડેલા પારિવારિક સંબંધોમાં વર્ષની શરૂઆતથી સુમેળ સધાય. વિલવારસાના કાર્યમાં મનદુઃખ થાય. મોસાળ પક્ષમાં નજીવાં કરણોસર ગેરસમજો ઊભી થાય. પરિવારમાં તમારં અપમાન થતું અટકે. પારિવારિક ઋણ ચૂકવવાની તમારે તૈયારી રાખવી પડશે. વર્ષના મધ્યાહ્નને કુટુંબ સાથે યાત્રા-પ્રવાસનો યોગ બની રહ્યો છે. વર્ષના અંતે કુટુંબના નજીકના સભ્યના નિધનનો અશુભ યોગ છે આર્થિક સ્થિતિ આ વર્ષ આર્થિક દૃષ્ટિએ લોટરી લાગવા જેવું બની રહ્યું છે. ધન-સંપતિના અને વિલ-વારસાના જાડેલ પ્રશ્નોમાં અવરોધો પેદા થાય. નોકરિયાતોને બઢતી મળવાના ચાન્સ મળવા છતા લાભ ન મેળવી શકે. સ્વતંત્ર ધંધાવાળાને વધુ મહેનત-પરિશ્રમની જરૂર જણાય. નોકરિયાતોને ઉપરીઓ સાથે અણબનાવના લીધે પ્રમોશન વિશેના ચાન્સ નિષ્ફળ જવાના યોગ બની રહ્યા છે. સમયની સાથે યોગ્ય નિર્ણય લેવામાં પાછા પડતા જણાય. વર્ષના અંતે નાણા ફસાઈ જાય તો મોટું નુકસાન આવવાના યોગ બની રહ્યા છે. સ્ત્રીઓ માટે આંતરિક ક્રૌંટિક તેમ જ શારીરિક નાની-મોટી તકલીફો રહ્યા કરે. પારિવારિક અનેક મુશ્કેલીઓનો સામનો કરવો પડે. દાંપત્યજીવનસંબંધી મતભેદો રહે. લગ્નજીવન ટકી રહે. મહિલાઓ સાથે સંબંધોમાં કડવાશ આવે. સંબંધોમાં મન દુઃખ થાય. પારિવારિક ફરજ બજાવવામાં તમે સફળ બનશો. નાણાકીય વ્યવહાર બાબતે વધારે સાવધાની રાખવી. વિદ્યાર્થીઓ માટે આ વર્ષ અતિ કપરં બને. મહેનત કરવા છતા પરીક્ષાનું યોગ્ય ફળ મળતું ન જણાય. ઉચ્ચ ડિગ્રીવાળા વિદ્યાર્થીઓને મુશ્કેલીઓનો સામનો કરવો પડે અભ્યાસ સાથે નોકરી કરનારા માટે નુકસાનકારક સમય. અભ્યાસ માટે વિદેશ જવા માગનારની ઈચ્છાપૂર્ણિ થાય

મિથુન રાશિ:-

વર્ષની શરૂઆતથી શક્ત્રિક્રિયાના યોગ રચાઈ રહ્યા છે. ઉદ્દેગ, અશાંતિ અને અજંપાને કારણે રાત્રે ઊંધ ઓછી આવવાથી તંદુરસ્તી બગડે. ચામડીનાં દરદો ચિંતામાં વધારો કરે કૌટુંબિક સુખ કૌટુંબિક જવાબદારીમાંથી તમે વર્ષના અંતે મુક્ત થશો પારિવારિક સંયુક્ત મિલકતસંબંધી મોટું નુકસાન ભોગવવું પડે આયોજનપૂર્વક કામો કરવાથી કૌટુંબિક સુખ વિશેષ મળે. સંયુક્ત મિલકત વિશે કોર્ટ-કચેરીનો બંધન યોગ થઈ શકે બેંક અકાઉન્ટમાં પરિવારના સભ્યો દ્વારા છેતરપિંડીનો અવકાશ બને. આર્થિક સ્થિતિ આર્થિક દૃષ્ટિએ ભાગ્યવૃદ્ધિનું વર્ષ ગણાવી શકાય. નાના-મોટા ખર્ચાં ઘટાડવા માટે તમારે અનેકકવિધ પ્રયોગો કરવા પડે. વ્યાવસાયિક કાર્ય દ્વારા આર્થિક પ્રાપ્તિ મળે. મોસાળમાંથી આર્થિક ધનલાભ થઈ શકે. ભાગીદારીની પેઢી ચલાવનાર વેપારીઓ આર્થિક નુકસાની ના આવે એ બાબતે વધુ સાવચેતી રાખવી સ્ત્રીઓ માટે અકારણ પરિવારના સદસ્યો સાથે મતમતાંતર સાથે મતભેદો વધે. પુત્ર સંતાન દ્વારા વારંવાર ઝઘડા થાય. પાડોશી સાથે વારંવાર ઘર્ષણના બનાવો બને. નોકરી કરતી બહેનોને વધુ સહનશક્તિ રાખવી પડે તેમ જ ધાર્મિક યાત્રામુસાફરી કષ્ટદાયક નીવડે. પિતૃ-વાયુ ડાયાબિટીઝ કે શરદીકફવાળાને સાવધાની રાખવી. આર્થિક પ્રગતિમાં રુકાવટ આવે. અજાણસા ઉપર વિશ્વાસ કેળવવો નહીં વિદ્યાર્થીઓ માટે :- વિદ્યાર્થીઓ માટે પરિશ્રમનું યોગ્ય ફળ મળે. નાની-મોટી ઉજ્જવળ તકો મળે. નાણાકીય આયોજન કરવામાં ઉતાવળ કરવી નહીં. યોગ્ય વ્યક્તિનાં સલાહ-સૂચન લઈને કાર્ય કરવું. ઉચ્ચ અભ્યાસ અર્થે વિદેશ જવાની ઈચ્છાવાળા જાતકોને ઈચ્છા પરિપૂર્ણ થાય. પુરુષાર્થનું ફળ વધે મળે. નવો ધંધો કરવા માટે કચેરીની નીતિનિયમ સમજવિચારીને આગળ વધવું. ઉતાવળિયા નિર્ણયોથી દૂર રહેવું. બીટકોઈનના ટ્રાન્ઝેક્શનમાં પડવું નહીં.

કર્ક:-

માનસિક-

કાલ્પનિક

ભવન

ભવિષ્ય

ભવિષ્ય

માનસિક-કાલ્પનિક ભયને કારણે તબિયત વારંવાર બગડે વર્ષના મધ્યાહ્નને નાનકડો અકસ્માત થવાની સંભાવના ખરી. અમાસ જેવા ભારે દિવસે દાઝવાની ઘટના બની શકે. શક્ય હોય તો આયુર્વેદિક દવાનો ઉપયોગ કરશો. દંતપીડા થવાની સંભાવના કૌટુંબિક સુખ આખું વરસ કુટુંબ ખૂબ જ સારી રીતે સાધનસંપન્ન થાય. પરિવારમાં માન-સન્માન અને સારાં પદ-પ્રતિષ્ઠા મળે. પરિવારની શુભેચ્છાને કારણે નોકરી સાથે ધંધાના યોગ બની શકે. લાંબા સમયથી અટકેલું સંયુક્ત પરિવારની મિલકતનું વેચાણ થવાથી સરખા હિસ્સે ભાગ પડે. પરિવારનાં નાનાં-નાનાં બાળકો સંગીત જેવા વિષયમાં વધુ રસ-રુચિ દાખવે. આર્થિક સ્થિતિ આર્થિક દૃષ્ટિએ આ વર્ષ મધ્યમ બની રહે. આવક કરતાં ખર્ચ ન વધે એની કાળજી રાખશો. વ્યાવસાયિક કાર્યો દ્વારા આર્થિક લાભ મળે. અષાઢ માસમા નકારાત્મક ઘટનાઓ વધતી જણાય. નોકરીમાં પરિવર્તન આવે. વર્ષના અંતે નાણાકીય ભીડ જણાશે. શેર-સહામાં ધનલાભ થઈ શકે. જૂના મકાનના વેચાણમાં મોટી નુકસાની આવી શકે. સ્ત્રીઓ માટે પરિવારમાં ધાર્મિક કાર્ય વારંવાર થાય. પરિવારના સદસ્યો સાથે મતભેદ વધે. સંતાન સાથે અનેક બાબતોમાં વૈચારિક મતમતાંતર થાય. સંયુક્ત પરિવારમાં ઘર્ષણ રહે. નોકરી કરતી સ્ત્રીઓને વધુપડતી સહનશક્તિ રાખવી પડે. ધાર્મિક યાત્રા, પ્રવાસ-પર્પટન કષ્ટદાયક નીવડે. પિત્ત, વાયુ, ડાયાબિટીઝ અને સર્જિકલ તકલીફવાળા જાતકોએ વિશેષ સંભાળવું. વિદ્યાર્થીઓ માટે વિદ્યાર્થીઓ માટે આ વર્ષ મિશ્ર બની રહે. મહેનતના પ્રમાણમાં યોગ્ય પરિણામ મળે. અભ્યાસ પરત્વે વધુ ધ્યાન કેન્દ્રિત કરવું. મહત્ત્વના ડિગ્રી વર્ષમાં બુદ્ધિપૂર્વકનું આયોજન કરવાથી સફળતા મળે, નહીંતર નિષ્ફળતા મળી શકે છે. નાણાકીય તેમ જ કૌટુંબિક સમસ્યાઓ તમને અભ્યાસમાંથી વિમુક્ત કરે. ઉચ્ચ અભ્યાસ અર્થે વિદેશ જવાની ઈચ્છા પૂર્ણ ન થાય. રમતગમત ક્ષેત્રે સારું યોગદાન બની રહે. પ્રેમપ્રસંગોના વધુ બનાવો બને.

સિંહ:-

સિંહના પ્રારંભથી હૃદયને લગતી નાની-મોટી બીમારીઓનો મુકાબલો કરવો પડે. વર્ષના મધ્યાહ્ને પાચનશક્તિને લગતી તકલીફ થઈ શકે તેમ જ વર્ષના અંતે પગના ઘૂંટણિયે વાઢકાપના યોગ સંભવે. યુવાવર્ગે વ્યસનથી પીડિત થવાથી મોંને લગતી તકલીફો થઈ શકે, જ્યારે સ્ત્રીઓને ગુપ્તાંગ ભાગે નાની-મોટી ચીજવસ્તુઓ વાગવાથી યુરિનસંબંધી તકલીફ થાય. એકંદરે આખું વર્ષ નાની-મોટી બીમારીઓથી પસાર થવાની સંભાવના.



મેડિકલમ પોલિસીનાં નિયમિત પ્રીમિયમ અવશ્ય ભરશો કૌટુંબિક સુખ વર્ષની શરૂઆતમાં કુટુંબ-કળીલા સુખ સારું રહે. વર્ષના મધ્યાહ્ને બોલવાના સંબંધો પાંડ ન રહે. કૌટુંબિક માલ મિલકતોને કારણે કોર્ટ-કચેરી બંધન યોગ થઈ શકે. પરિવારમાં ઘણા બધા લોકોને લગ્નવિચ્છેદ થવાની શક્યતા. વર્ષના અંતે દેવું થવાની સંભાવના તેમ જ હોસ્પિટલમાં માંદગી માટે દાખલ થવું પડે. પરિવારમાં અનેક લોકોને બાકી વેરા-દંડની સરકારી નોટિસો મળે. વિદેશયાત્રાઓ મારફતે આવકો થવાથી કૌટુંબિક પરિસ્થિતિઓ સુધરે આર્થિક સ્થિતિ આ વર્ષની શરૂઆતથી આવકો વધવા છતા હાથ પર રોકડ ન રહે પરિવારમાં ગુહઉદ્યોગ ચાલુ થાય નવી લોન મળવાથી આર્થિક પરિસ્થિતિ સુધરે શેરબજારથી આકસ્મિક નાની રકમની લોટરી લાગવાની સંભાવના. વર્ષની મધ્યાહ્નને માંદગી પાછળ બચતો વપરાઈ જાય. ભાગીદારીમાં વ્યવસાયસંબંધી કેટલાક નિર્ણયો તમારી ચિંતા વધારશે. સ્ત્રીઓ માટે સ્ત્રીઓ માટે આ વર્ષ વધુ તકલીફવાળું જણાય. આંતરિક કૌટુંબિક પરિસ્થિતિ બગડે. શારીરિક તકલીફો વધતી જણાય. અંગત જીવનમાં અશાંતિ વધે. સંતાન સાથે વારંવાર મનદુઃખના પ્રસંગો બને. કૌટુંબિક ધનસંપતિના પ્રશ્નોમાં વધુ અવરોધ આવતા જણાય. વડીલ પ્રત્યેની જવાબદારીમાં નિશ્ચિત રીતે વધારો થાય. બિનજરૂરી ખર્ચ ઉપર કાબુ મૂકવા અતિ આવશ્યક બને. નોકરી કરનાર સ્ત્રીને આકસ્મિક પ્રમોશન મળી શકે તેમ જ મસ્તકપીડાનો સંભવ. ધાર્મિક કાર્યો પાછળ ખર્ચ થાય. સામાજિક કાર્ય કરવું કઠિન ગણાય. ગુપ્ત તરીકે ગુપ્તાંગસંબંધી શાશ્વત્ક્રિયાનો યોગ બને. વિદ્યાર્થીઓ માટે વિદ્યાર્થીઓ માટે આ વર્ષ મિશ્ર ફળદાયી ગણાય. મહેનત અને પરિશ્રમનું યોગ્ય ફળ યોગ્ય સમયે મળે. ઉચ્ચ અભ્યાસ અર્થે વિદેશ જવાની ઈચ્છા રાખનારને વધુ મહેનત કરવાની જરૂર જણાય. ઉતાવળિયો સ્વભાવ ઘણી વખત ખોટો નિર્ણય લેવડાવી શકે. સમયનો યોગ્ય ઉપયોગ કરશો તો સારી સફળતા મળી શકે. મિત્રો તરફથી વિશ્વાસઘાત સંભવે. આર્થિક પરિસ્થિતિને કારણે માનસિક સ્થિતિ બગડે તેમ જ તબિયત પણ બગડે

કન્યા:-

આ વર્ષના મધ્યાહ્ને અનેકવિધ શારીરિક નાની-મોટી તકલીફો વધે. પેટ-આંતરડાં તેમ જ કબજિયાતને લગતી તકલીફોનો વધુ મુકાબલો કરવો પડે. વધુપડતો શારીરિક શ્રમ કરવાને કારણે ઊંધ ઓછી આવે, જેને કારણે તબિયત બગડી શકે. વર્ષના અંતે પેટ વાયુને લગતા રોગોથી સંભાળવું. કૌટુંબિક સુખ કુટુંબમાં લાંબા ગાળાનાં આયોજન કરવાથી મતમતાંતર વધે. કેટલીક નકારાત્મક ઘટનાઓ પરિવારને સુખથી વંચિત કરાવે. સંયુક્ત કુટુંબસંબંધી મિલકતો વેચવાથી આર્થિક નુકસાની ભોગવવી પડે. નાની-નાની બાબતમાં કૌટુંબિક ઘર્ષણ રહ્યા કરે. પરિવારના સભ્યોની આકાંક્ષા પૂરી કરવા માટે ઘણી વખત ખોટું કે અણગામતું કામ સ્વીકારવું પડે. વડીલોની તબિયત વારંવાર બગડવાથી ચિંતા વધે. પરિવારની આર્થિક સ્થિતિ દિન-પ્રતિદિન ક્થળતી જણાય આર્થિક સ્થિતિ ભાગ્યોદય માટે મધ્યમ સમય ગણી શકાય. સ્ત્રીઓ માટે પ્રાપ્તિ થવા છતાં હાથ ઉપર બચતો ન રહે. સહાકીય રોકાણોમાં આર્થિક નુકસાની આવી શકે. ભાગીદારી પેઢીમાં કામ કરનારે આર્થિક નુકસાની ભોગવવી પડે. સંયુક્ત મિલકતસંબંધી અપેક્ષિત કરતાં ઓછો આર્થિક લાભ થાય. ઋણાનુબંધ સંબંધો સ્વીકારવા ઘણી વખત આર્થિક નુકસાની આવે.

વાર્ષિક રાશિ ભવિષ્ય

સાહસિક કાર્ય દ્વારા નાણાકીય પ્રાપ્તિ ન થાય. નોકરિયાતોને બઢતી સાથે પ્રમોશન મળવાના ચાન્સ બને છે. સ્ત્રીઓ માટે સંતાનો સાથે વૈચારિક મતભેદો રહે. વ્યાવસાયિક સ્ત્રીઓને નવી ઉજ્જવળ તકો મળે તેમ જ આર્થિક આયોજનો પાર પડે. પરિવારે ખર્ચ ઉપર અંકુશ મૂકવો જરૂરી. વધુ ખર્ચ થવાને કારણે તાત્કાલિક અંગત લોન લેવી પડે. વિદ્યાર્થીઓ માટે વિદ્યાર્થીઓને કર્મના ફળના સિદ્ધાંત અનુસાર સફળતા મળે. વિદેશ અભ્યાસ અર્થે જનાર વિદ્યાર્થીને ઉજ્જવળ તક મળે. સમયનો સદુપયોગ કરશો તો વધુ સફળતા હાંસલ કરશો. આત્મવિશ્વાસમાં વધારો થાય એ માટે નિત્ય ઊગતા સૂર્યને જળ અર્પણ કરવું તેમ જ ગાયત્રીમંત્રનું ઉચ્ચારણ કરવું

તુલા:-

અનેક અવનવી શારીરિક બીમારીઓ તમારી પરેશાની વધારે. આંતરિક-માનસિક અવસ્થાની પીડામાં વધારો થાય. પેટ-આંતરડાં અને મસ્તિષ્ક પીડા કે નેત્રસંબંધી તકલીફોમાં વિશેષ સંભાળવું. બ્લડપ્રેશર કે હાર્ટસંબંધી તકલીફવાળા જાતકોએ ડાક્ટર પાસે અવશ્ય યોગ્ય સમયે નિદાન કરાવવું. હૃદયની તકલીફવાળા જાતકોએ વર્ષના અંતે પ્રવાસ-પર્પટન કરવાં નહીં તેમ જ બહારનું જમવું નહીં. કૌટુંબિક સુખ કૌટુંબિક દૃષ્ટિએ આ વર્ષ એકંદરે ખૂબ જ સારું બની રહેશે. પરિવારના સભ્યો સાથે બગડેલા સંબંધો સુધરે. નજીવી બાબતમાં પરિવારના સદસ્યો સાથે થયેલા મતમતાંતર ઉકેલાઈ જાય. મહત્ત્વના નિર્ણયમાં કૌટુંબિક પરિસ્થિતિ યાદગાર બની રહે. પરિવારના સદસ્યોને સામૂહિક વિદેશના વિઝા મળી શકે. પરિવારના સભ્યોને ઉછીની આપેલી રકમ આકસ્મિક પરત કરે. આર્થિક સ્થિતિ વર્ષની શરૂઆતથી આર્થિક સ્થિતિ વધુ મજબૂત બનતી જણાય. શેરબજાર, લોટરીથી લાભ થાય. શરાફીનો ધંધો કરનારાને વિશેષ નાણા મળવાનો યોગ રચાઈ રહ્યો છે. કોઈની ઉપર અતિ વિશ્વાસ મૂકવો નહીં. નોકરિયાતોને અણધારી ઉપાધિ આવી શકે. વિદ્યાર્થીઓ વિદ્યાભ્યાસમાં વિશેષ કાળજી રાખવી આવશ્યક બની રહે. ડિજિટલ ફોંડથી રાશ્ત્રીય કાળજી રાખવી સ્ત્રીઓ માટે વડીલો સાથે વારંવાર સંબંધો બગડે. નોકરિયાતોને ઉપરી અધિકારી સાથે બગડેલા સંબંધો સુધરે. કોર્ટ-કચેરીને લગતાં કાર્યો વધુ ગૂંચવાય જૂના મિત્રો સાથે મુલાકાત યાદગાર બની રહે. વિદેશની મુલાકાત આર્થિક ધનલાભ કરાવે ધાર્મિક કાર્યો વધુ ને વધુ ખર્ચાં કરાવે. આવા બિનજરૂરી ખર્ચથી સંભાળવું. માનસિક બોદરેશન વધતું જણાય વિદ્યાર્થીઓ માટે ઉચ્ચ ડિગ્રી પ્રાપ્ત કરનાર વિદ્યાર્થીને વધુ મહેનત કરવી પડે. શારીરિક તકલીફો તમારા વિદ્યાભ્યાસમાં વિઙ્નો આપે વર્ષના મધ્યાહ્ને શક્ત્રિક્રિયા સંભવે યુવા વિદ્યાર્થી વ્યસનોમાં સપડાય બીટકોઈનમાં આકસ્મિક મોટી નુકસાની આવે. જૂના મિત્રો સાથેની મુલાકાત યાદગાર બની રહે

વૃશ્ચિક:-

પેટ-આંતરડાંના ગુપ્તાંગની તકલીફો વધી શકે છે. યુરિનમાં બ્લડ પડવું કે બળતરા થવાની સંભાવના છે. ગેસ-વાયુ જેવી તકલીફોના કારણે તમારો સ્વભાવ ચીડીયો બની શકે છે. વડીલો સાથે વાદ-વિવાદના કારણે માનસિક ટેન્શન વધવાથી તબિયત બગડી શકે. સ્ત્રીઓને ગર્ભાશયસંબંધી તકલીફો આવી શકે કૌટુંબિક સુખ :- ભાઈ-ભાંડુ સાથે બગડેલા સંબંધો સુધરી શકે. પરિવાર સાથે ધાર્મિક યાત્રા સંભવે. દિનપ્રતિદિન સંપ વધે. વર્ષના મધ્યાહ્ને વડીલો સાથે વૈચારિક મતમતાંતરો વધે. તેમને શારીરિક તકલીફો આવી શકે. સંયુક્ત કુટુંબના સભ્યોમાં મતભેદ કે મનદુઃખ થવાના યોગ બની શકે. પરિવારમાં આકસ્મિક માંગલિક કાર્યો આવે, એની પાછળ મોટી રકમનો ખર્ચ થાય. વડીલ તરફથી આર્થિક ધનપ્રાપ્તિ સધાય. મિલકત વિશેનાં કાર્યમાં અવરોધો અટકે. કૌટુંબિક ભાગીદારી નિભાવવી કઠિન બનતી જણાય. મોસાળ પક્ષ સાથે નજીવાં કરણોસર સંબંધો બગડી શકે. તમારી કુટુંબ પ્રત્યેની ભાવનામાં દિનપ્રતિદિન ઊણપ આવતી જણાય આર્થિક સ્થિતિ આકસ્મિક રીતે આર્થિક નુકસાનીના યોગ સર્જઈ શકે. શારીરિક તકલીફો વધવાથી મેડિકલ ખર્ચ વધી શકે. ભાગ્યવૃદ્ધિમાં રુકાવટો આવે. વ્યાવસાયિક ઉધરાણીની રકમ ફસાઈ શકે. નોકરિયાતોને મહેનતના પ્રમાણમાં યોગ્ય ફળ ન મળતું જણાય. નાણાકીય પ્રશ્નો ઉકેલવા દેવું થાય. સ્થાવર મિલકત બાબતનાં આયોજનો નિષ્ફળ થતાં જણાય. અગાઉ કરેલા આર્થિક રોકાણો નિશ્ચિત રીતે લાભદાય નીવડે. નવીન વ્યાવસાયિક કાર્યો કે નવીન ભાગીદારીમાં સંભાળવું. સ્ત્રીઓ માટે નોકરી કરનાર સ્ત્રીઓને ઉપરી અધિકારી સાથે વારંવાર અણબનાવ રહ્યા કરે. આંતરિક જીવનમાં ખટપટો વધુ રહે. વધુ સહનશક્તિ કેળવવાની જરૂર જણાય. સંતાનની બીમારી તમારી પરેશાનીમાં વધારો કરી શકે. સમયસર મહત્ત્વના નિર્ણયો ન લઈ શકો. નોકરી કરતી સ્ત્રીઓને આ વર્ષે ઘણું ગુમાવવું પડશે. પરિવારના સભ્યો દ્વારા તમારે અપમાન થતું જણાય. નાણાસંબંધી વ્યવહારમાં અત્યંત સાવચેતી રાખવી વિદ્યાર્થીઓ માટે :- મેડિકલ તેમ જ એન્જિનિયરિંગ ક્ષેત્રે સંકળાયેલા વિદ્યાર્થીઓ માટે વધુ કસોટીપૂર્ણ સમય પસાર થાય. તમારું બુદ્ધિપૂર્વકનું આયોજન નિષ્ફળ થતું જણાય. ઉચ્ચ અભ્યાસવાળા વિદ્યાર્થીઓએ સમય કસોટીરૂપ સાબિત રૂપ થાય. સમયનો સદુપયોગ અવશ્ય કરવો. શારીરિક તકલીફો તમારા અભ્યાસમાં અડચણરૂપ નીવડે. અભ્યાસ સાથે નોકરી કરનાર વિદ્યાર્થીઓને અનેકવિધ મુશ્કેલીઓ આવી શકે. તમારા થૈયને વળગી રહેશો. આળસ-બેચેની તમારામાં વધુ પરેશાની નોતરશે.

ધન:-

લાંબા સમયથી નેત્રસંબંધી તકલીફોમાં ધીમે-ધીમે રાહત જણાય. મગજ ઉપર ખોટી ગરમીની અસરો રહ્યા કરે આર્થિક જવાબદારી તમારા હૃદય પરનો બોજો વધારે. વરસાદના વાતાવરણમાં પાચનશક્તિ મંદ થતી જણાય ક્યારેક ક્યારેક પિત્ત-વાયુસંબંધી તકલીફો રહ્યા કરે. વાઈરલ ઈન્ફેક્શન સંબંધી તકલીફોથી વધુ સંભાળવું શિયાળામાં કબજિયાતની બીમારી વધે કૌટુંબિક સુખ પરિવારના સભ્યો વચ્ચે વૈચારિક મતભેદો રહ્યા કરે સાંસારિક ઉપાધિમાં વધારો થાય. સંયુક્ત મિલકતસંબંધી ખોટ સહન કરવી પડે શેરબજારમાં નાણાકીય ખોટ અનુભવશો. કૌટુંબિક લગ્નપ્રસંગે ધનવ્યય થાય. પારિવારિક મિલકત બાબતે અવરોધો વધે. કર્મનુસાર તમારાકાર્યનું ફળ મળે. ગુપ્તાંગ પર સોજો આવે. ગુપ્ત ભય અનુભવશો. અંગત જીવનમાં ખટરાગ વધે. આર્થિક બાબતે ભાઈભાંડુ સાથે મનદુઃખના પ્રસંગો બને આર્થિક સ્થિતિવર્ષની શરૂઆતથી આર્થિક સ્થિતિ વધુ સારી થાય શેરબજારમાં ઓચિંતો મોટો ધનલાભ થઈ શકે. વિદેશથી આવેલા મિત્રો તમને ભેટ-સોગાદ આપી શકે. સંયુક્ત મિલકતમાં આર્થિક નુકસાની આવી શકે. બાકી વેરાની સરકારી નોટિસોમાં મોટી રકમ આકારવા. સ્ત્રીઓ માટે નોકરી કરતી મહિલાઓ માટે આ વર્ષ મધ્યમ બની રહે. ગૃહિણીઓ માટે આ વર્ષ ગોદહન બની રહે. વિદ્યાર્થીઓ વ્યસનમાં ન સપડાય માટે આ વિશેષ ખાસ કાળજી રાખવી. આકસ્મિક ખર્ચમાં વધારો થઈ શકે. પરિવારમાં માંગલિક કાર્ય આવે. પાડોશી સાથે ઓચિંતાના સંબંધો બગડી

શકેવિદ્યાર્થીઓ માટે વિદ્યાર્થીઓ માટે આ વર્ષ મિશ્ર બની રહે. ઉચ્ચ અભ્યાસ કરનાર વિદ્યાર્થીઓને સફળતા મેળવવામાં ખૂબ જ ઘર્ષણ રહ્યા કરે. વિદેશ અભ્યાસ અર્થે જનારા વિદ્યાર્થીને સફળતા મળે. નોકરી સાથે વિદ્યાભ્યાસ કરનારને જોરદાર સફળતા મળવાના યોગ રચાઈ રહ્યા છે. વિદ્યા સાથે આયુર્વેદિક, કળાજગત સાથે સંગીત, જ્યોતિષ જેવી વિદ્યામાં શીખવા-સમજવા માટે સમય વ્યતીત થાય. યુવા વિદ્યાર્થીઓએ શેરબજાર કે બીટકોઈનમાં સપડાવું નહીં.

મકર:-

આરોગ્ય માટે ખૂબ જ સાવચેતી રાખવી આવશ્યક બની રહેશે. અનેકકવિધ બીમારીઓનો વારંવાર સામનો કરવો પડે. કબજિયાત વધુ પરેશાન કરે. શરીરના ડાબા અંગ ઉપર અશક્તિ વર્તાય યુવા વર્ગના વિદ્યાર્થીને મસાની તકલીફ વધી શકે. સિનિયર સિટિઝનોને રાત્રે ઊંધ હરામ થાય કૌટુંબિક સુખ આ વર્ષની શરૂઆતથી કૌટુંબિક મતમતાંતર વધે, જેને કારણે સુખ-શાંતિ હણાતી જણાય. અણધારી પારિવારિક મુશ્કેલીઓનો સામનો કરવાનો આવે. જંગમ મિલકતના પ્રશ્નોને કારણે કોર્ટ-કચેરીનાં પગલા લેવા પડે. પરિવારના સભ્યોનો તમારી સાથે